



(ஒன்பதாவது பாராளுமன்றம் - முதலாவது கூட்டத்தொடர்)

இல. 84.]

பாராளுமன்றம்

ஒழுங்குப் பத்திரம்

2021 யூலை 09, வெள்ளிக்கிழமை, மு.ப. 10.00 மணிக்கு

வாய்மூல விடைக்கான வினாக்கள்

1.

85/2020

கௌரவ ஹேஷா விதானகே,—நீர்ப்பாசன அமைச்சரைக் கேட்பதற்கு,—(1)

- (அ) (i) மகாவலி வலயங்களில் நீண்ட காலமாக வசித்து வரும் மக்களின் காணிகளுக்கான உரித்துப் பத்திரங்களை வழங்கும் வழிமுறை யாது என்பதையும்;
- (ii) மக்கள் நீண்ட காலமாக வசித்து வரும் வளவ வலயத்தின் ஒரு சில காணிகளுக்கு உரித்துப் பத்திரங்களை வழங்கும்போது, அத்தகைய காணிகளுக்காக விலை மதிப்பு செய்யப்பட்டுள்ள தொகை அநீதியானது என்பதை ஏற்றுக்கொள்வாரா என்பதையும்;
- (iii) அவ்விடயம் தொடர்பாக இன்றளவில் எடுக்கப்பட்டுள்ள நடவடிக்கை யாது என்பதையும்;
- (iv) மகாவலி வலயங்களில் நீண்ட காலமாக வசித்து வரும் மக்களின் காணிகளுக்கு நியாயமான வரிப் பணத்தின் அடிப்படையில் உரித்துப் பத்திரம் வழங்க எடுக்கும் காலம் யாது என்பதையும்;
- (v) இவ்விடயம் தொடர்பில் செயலாற்றும் நிறுவனங்களின் செயற்பாடு திருப்தியாக உள்ளதா என்பதையும்;
- அவர் இச்சபையில் அறிவிப்பாரா?

(ஆ) இன்றேல், ஏன்?

2.

282/2020

கௌரவ புத்திக பத்திரண,—பிரதம அமைச்சர் மற்றும் நிதி அமைச்சர், புத்தசாசன, சமய மற்றும் கலாசார அலுவல்கள் அமைச்சர் மற்றும் நகர அபிவிருத்தி மற்றும் வீடமைப்பு அமைச்சரைக் கேட்பதற்கு,—(1)

- (அ) (i) 2005 - 2014 காலப்பகுதியில் இலங்கை இராணுவத்திற்கு சில கலைஞர்கள் விசேட அடிப்படையில் ஆட்சேர்ப்புச் செய்யப்பட்டுள்ளனர் என்பதை அறிவாரா;
- (ii) ஆமெனில், அவர்களின் பெயர்கள், ஆட்சேர்ப்புச் செய்யப்பட்ட திகதி மற்றும் பதவிகள் தனித்தனியே யாவை;
- என்பதை அவர் குறிப்பிடுவாரா?
- (ஆ) (i) தொண்டர் மற்றும் நிரந்தர படையணிகளுள் மேற்படி கலைஞர்கள் ஆட்சேர்ப்புச் செய்யப்பட்டுள்ள படையணி யாது;
- (ii) அவர்களுக்கு இராணுவப் பயிற்சி வழங்கப்பட்டிருப்பின், பயிற்சிக் காலம் மற்றும் பயிற்சியளிக்கப்பட்ட முகாமின் பெயர் என்பன யாவை;
- (iii) பயிற்சியின் பின்னர் மேற்படி ஒவ்வொரு கலைஞருக்கும் பொறுப்பளிக்கப்பட்ட கடமை, இணைப்புச் செய்யப்பட்ட படைப் பிரிவு, செலுத்தப்பட்ட சம்பளம், கொடுப்பனவுகள் மற்றும் சிறப்புரிமைகள் தனித்தனியே யாவை;
- என்பதையும் அவர் குறிப்பிடுவாரா?

(2)

- (இ) (i) மெற்படி ஆட்சேர்ப்புகள் சட்டரீதியானவையா;
(ii) இன்றேல், அதனுடன் தொடர்புடைய தரப்பினர்களுக்கு எதிராக எடுக்கப்பட்டுள்ள மற்றும் எடுக்கப்படவுள்ள நடவடிக்கைகள் யாவை;
என்பதை மேலும் அவர் குறிப்பிடுவாரா?
(ஈ) இன்றேல், ஏன்?

3.

466/2020

கௌரவ மொஹமட் முஸம்மில்,— பிரதம அமைச்சர் மற்றும் நிதி அமைச்சரைக் கேட்பதற்கு,— (1)

- (அ) (i) 2015 ஆம் ஆண்டு தொடக்கம் 2019 ஆம் ஆண்டு வரை ஒவ்வோர் ஆண்டிலும் இலங்கையில் உருவாக்கப்பட்ட புதிய தொழில்வாய்ப்புக்களின் எண்ணிக்கை ஆண்டு வாரியாக தனித்தனியே எத்தனையென்பதையும்;
(ii) மேற்படி ஒவ்வோர் ஆண்டிலும் இலங்கையின் தொழிலின்மை விகிதம் தனித்தனியே யாதென்பதையும்;
(iii) 2014 ஆம் ஆண்டுடன் ஒப்பிடுகையில் மேற்படி காலப்பகுதியில் ஏற்பட்ட தொழிலின்மை விகிதத்தின் வேறுபாடு யாதென்பதையும்;
(iv) 2015 ஆம் ஆண்டு தொடக்கம் 2020 ஆம் ஆண்டு வரை இலங்கையின் நீண்டகால உற்பத்தி இயலளவில் நிகழ்ந்த வேறுபாடு யாதென்பதையும்;
அவர் இச்சபைக்கு அறிவிப்பாரா?
(ஆ) இன்றேல், ஏன்?

4.

541/2020

கௌரவ சமிந்த விஜேசிறி,— வலுசக்தி அமைச்சரைக் கேட்பதற்கு,— (1)

- (அ) (i) 2015 ஆம் ஆண்டு தொடக்கம் இது வரை ஸ்ரீலங்கன் எயார்லைன் நிறுவனத்தினால் இலங்கை பெற்றோலியக் கூட்டுத்தாபனத்துக்கு செலுத்த வேண்டியுள்ள தொகை எவ்வளவென்பதையும்;
(ii) அத் தொகையை அறவிடுவதற்காக மேற்கொள்ளப்படும் நடவடிக்கைகள் யாவை என்பதையும்;
அவர் இச்சபைக்கு அறிவிப்பாரா?
(ஆ) இன்றேல், ஏன்?

5.

869/2020

கௌரவ இம்ரான் மஹ்ரூப்,— நெடுஞ்சாலைகள் அமைச்சரைக் கேட்பதற்கு,— (1)

- (அ) (i) திருகோணமலை மாவட்டத்தின் கிண்ணியா பிரதேச செயலகப் பிரிவிலுள்ள குறிஞ்சாக்கேணி பாலம் 2014 ஆம் ஆண்டு ஏற்பட்ட வெள்ளத்தின் காரணமாக சேதமடைந்ததுடன் அன்றிலிருந்து இப்பிரதேசத்தில் வாழும் மக்கள் தற்காலிக பாலமொன்றினைப் பயன்படுத்துகின்றனர் என்பதையும்;
(ii) 2019 ஆம் ஆண்டு மேற்படி பாலத்தின் நிர்மாணப் பணிகளை மேற்கொள்வதற்கான கேள்விப்பத்திரங்கள் வீதி அபிவிருத்தி அதிகாரசபையினால் கோரப்பட்டதுடன் அதன் பின்னர் அப்போதிருந்த பிரதமரால் அப்பாலத்தினை நிர்மாணிப்பதற்காக அடிக்கல் நாட்டப்பட்டதென்பதையும்;
அவர் அறிவாரா?

- (ஆ) (i) மேற்படி பாலத்தினை நிர்மாணிப்பதற்கான கேள்வி மனு ஒப்பந்தத்தைப் பெற்றுக்கொண்ட நபரின் பெயர் யாதென்பதையும்;
(ii) மேற்படி கேள்விப்பத்திரத்தின் பெறுமதி எவ்வளவென்பதையும்;
(iii) மேற்படி பாலத்தின் நிர்மாணப் பணிகள் ஆரம்பிக்கப்படும் திகதி யாதென்பதையும்;
(iv) அதன் நிர்மாணப் பணிகளை நிறைவு செய்வதற்கு எதிர்பார்க்கும் திகதி யாதென்பதையும்;
அவர் இச்சபையில் அறிவிப்பாரா?
(இ) இன்றேல், ஏன்?

6.

934/2020

கௌரவ சாள்ஸ் நிர்மலநாதன்,— வெகுசன ஊடக அமைச்சரைக் கேட்பதற்கு,— (1)

- (அ) (i) முல்லைத்தீவு மாவட்டத்தின் முல்லியவளை பிரதேச செயலகப் பிரிவிலுள்ள 22 கிராம அலுவலர் பிரிவுகளை உள்ளடக்கும் அஞ்சல் அலுவலகம் தற்காலிக கட்டிடமொன்றில் இயங்கி வருகின்றதென்பதையும்;
(ii) இதற்கென 20,000/- ரூபா மாதாந்த வாடகை செலுத்தப்படுகின்றதென்பதையும்;
(iii) மேற்படி அஞ்சல் அலுவலகத்திற்கு நிரந்தர கட்டிடமொன்றை நிர்மாணித்துத் தருமாறு மக்களும் பொது அமைப்புக்களும் கோரிக்கை விடுத்துள்ளன என்பதையும்;
அவர் அறிவாரா?
(ஆ) (i) முல்லியவளை பிரதேசத்தில் வசிக்கும் மக்களுக்காக தரமான அஞ்சல் சேவையை வழங்குவதற்கு மேற்படி அஞ்சல் அலுவலத்திற்கென நிரந்தர கட்டிடமொன்று நிர்மாணிக்கப்படுமா என்பதையும்;
(ii) அவ்வாறாயின், மேற்படி கட்டிடம் எப்போது நிர்மாணிக்கப்படும் என்பதையும்;
அவர் இச்சபைக்கு அறிவிப்பாரா?
(இ) இன்றேல், ஏன்?

7.

948/2020

கௌரவ சிவஞானம் சிறீதரன்,— அரசாங்க சேவைகள், மாகாண சபைகள் மற்றும் உள்ளூராட்சி அமைச்சரைக் கேட்பதற்கு,— (1)

- (அ) யாழ்ப்பாண மாவட்டத்தின், பிரதேச சபை அதிகாரப் பிரதேசமொன்றான நெடுந்தீவின் பிரதான போக்குவரத்துப் பாதையாக கடல்வழிப்பாதை அமைந்துள்ளதென்பதை அவர் அறிவாரா?
(ஆ) (i) மேற்படி தீவில் இயங்கி வருகின்ற 'நெடுந்தாரகை' எனும் பயணிகள் போக்குவரத்துப் படகில் சேவையாற்றுகின்ற அலுவலர்களின் எண்ணிக்கை யாது;
(ii) மேற்படி ஒவ்வொரு அலுவலரினதும் பதவி, நியமனத் திகதி மற்றும் சேவை அடிப்படை என்பன தனித்தனியே யாவை;
என்பதை அவர் இச்சபைக்கு அறிவிப்பாரா?
(இ) (i) மேற்படி அலுவலர்களுக்கு ஒப்பந்த அடிப்படையிலான நியமனங்கள் யாரால் வழங்கப்பட்டன என்பதையும்;
(ii) வில்லியம் ஜேசுதாசன் அன்ரனி ராஜ், சிந்தாகுலம் மெல்கியாஸ் மிலன், அல்பிரட் மரியதயாளன், அன்ரனி அமலதாஸ், அன்ரூஸ் ரகீம்லயோன் ஆகிய அலுவலர்களுக்கு அவர்களின் கல்வி மற்றும் தொழில்சார் தகைமைகளின் அடிப்படையில் நிரந்தர நியமனங்கள் வழங்கப்படுமா என்பதையும்;
(iii) ஆமெனில், மேற்படி நிரந்தர நியமனங்கள் வழங்கப்படும் திகதி யாதென்பதையும்;
(iv) இன்றேல், அதற்கான காரணம் யாதென்பதையும்;
அவர் இச்சபைக்கு அறிவாரா?
(ஈ) இன்றேல், ஏன்?

8.

1282/2020

கௌரவ குமாரசிறி ரத்நாயக்க,— பெருந்தோட்ட அமைச்சரைக் கேட்பதற்கு,— (1)

- (அ) (i) இலங்கையின் வருடாந்த சோள உற்பத்தி மெட்ரிக் டொன்களில் எவ்வளவு என்பதையும்;
- (ii) அதிகூடிய சோள உற்பத்தியை மேற்கொள்ளும் மாவட்டங்களின் பெயர்கள் யாவை என்பதையும்;
- (iii) மேற்படி ஒவ்வொரு மாவட்டத்திலும் மேற்கொள்ளப்படும் சோள உற்பத்தி மெட்ரிக் டொன்களில் வெவ்வேறாக எவ்வளவு என்பதையும்;
- அவர் இச்சபையில் அறிவிப்பாரா?
- (ஆ) (i) இலங்கைக்கு வருடாந்தம் இறக்குமதி செய்யப்படும் சோளத்தின் அளவு மெட்ரிக் டொன்களில் எவ்வளவு என்பதையும்;
- (ii) அவ்வாறு சோளம் இறக்குமதி செய்யப்படும் நாடுகளின் பெயர்கள் யாவை என்பதையும்;
- (iii) இலங்கைக்கு சோளம் இறக்குமதி செய்யும் நிறுவனங்களின் பெயர்கள் யாவை என்பதையும்;
- (iv) சோள இறக்குமதிக்கென வருடாந்தம் செய்யப்படுகின்ற செலவு எவ்வளவு என்பதையும்;
- அவர் இச்சபையில் அறிவிப்பாரா?
- (இ) இலங்கையின் வருடாந்த சோள உற்பத்தியானது உள்நாட்டுப் பாவனைக்கு போதுமானதாக இல்லை என்பதனை அவர் ஏற்றுக்கொள்வாரா?
- (ஈ) (i) உள்நாட்டு சோள உற்பத்தியை அதிகரிப்பதற்கு நடவடிக்கைகள் மேற்கொள்ளப்பட்டுள்ளனவா என்பதையும்;
- (ii) ஆமெனில், அந்நடவடிக்கைகள் யாவை என்பதையும்;
- அவர் மேலும் இச்சபையில் அறிவிப்பாரா?
- (உ) இன்றேல், ஏன்?

9.

1336/2020

கௌரவ கே.பி.எஸ். குமாரசிறி,— பிரதம அமைச்சர் மற்றும் நிதி அமைச்சரைக் கேட்பதற்கு,— (1)

- (அ) (i) அநுராதபுர மாவட்டத்திற்கென அங்கீகரிக்கப்பட்ட சமுர்த்தி அபிவிருத்தி உத்தியோகத்தார்களின் எண்ணிக்கை;
- (ii) அம்மாவட்டத்தில் தற்போது பணிபுரியும் சமுர்த்தி அபிவிருத்தி உத்தியோகத்தார்களின் எண்ணிக்கை;
- (iii) அதற்கமைவாக நிலவும் வெற்றிடங்களின் எண்ணிக்கை;
- (iv) அம்மாவட்டத்திலுள்ள மொத்த சமுர்த்தி பயனாளிகளின் எண்ணிக்கை;
- (v) அம்மாவட்டத்தில் கடந்த அரசாங்கத்தினால் சமுர்த்தி நிவாரணம் வழங்கப்பட்டுள்ள புதிய சமுர்த்தி பயனாளிகளின் எண்ணிக்கை;
- எத்தனை என்பதை அவர் இச்சபைக்கு அறிவிப்பாரா?
- (ஆ) சமுர்த்தி பயனாளிகளைத் தெரிவுசெய்யும் போது பின்பற்றப்படும் அளவுகோல்கள் யாவை என்பதையும் அவர் இச்சபைக்கு அறிவிப்பாரா?
- (இ) இன்றேல், ஏன்?

10.

1364/2020

கௌரவ ஆர்.எம். ரஞ்சித் மத்தும பண்டார,—போக்குவரத்து அமைச்சரைக் கேட்பதற்கு,—(1)

- (அ) (i) இலங்கை போக்குவரத்துச் சபையின் பதுளை பிராந்திய தலைமையகத்தில் IV ஆம் தர பதவியொன்றில் பணியாற்றிய திரு. ஜே.எம். கெலும் ஜயசந்திர 2020 பாராளுமன்ற பொதுத் தேர்தலில் மொனராகலை மாவட்ட வேட்பாளராக போட்டியிட்டுள்ளார் என்பதையும்;
- (ii) தேர்தலில் போட்டியிடுவதற்காக விடுமுறை கோரி இவர் பதுளை பிராந்திய முகாமையாளருக்கு 2020.03.17 ஆந் திகதியன்று கடிதமொன்றை சமர்ப்பித்துள்ளார் என்பதையும்;
- (iii) இதற்கிடையே இலங்கை போக்குவரத்துச் சபையின் வெல்லவாய டிப்போவின் மூலம் இரண்டு மாதாந்த சம்பளங்கள் இவருடைய பிரத்தியேக கணக்கில் வைப்பிலிடப்பட்டுள்ளதென்பதையும்;
- (iv) மேற்படி சம்பளங்களை பதுளை பிராந்திய அலுவலகத்துக்கு அவர் மீள செலுத்துவதற்காகச் சென்றுள்ள போதிலும் அதற்கிடையில் அவரது சேவை இடைநிறுத்தப்பட்டுள்ளது என்பதையும்;
- (v) மேற்படி சம்பளங்களை மீள செலுத்துவதில் தாமதம் ஏற்பட்டமைக்கான காரணம் கொவிட்-19 கொள்ளை நோய் நிலைமையே என்பதையும்;
- அவர் அறிவாரா?
- (ஆ) (i) இவ்வாறு சேவை இடைநிறுத்தப்பட்டதன் மூலம் திரு. ஜயசந்திரவிற்கு அநீதி இழைக்கப்பட்டுள்ளதென்பதை ஏற்றுக்கொள்கின்றாரா என்பதையும்;
- (ii) இவரை மீள சேவையில் அமர்த்துவதற்கு நடவடிக்கை எடுக்கப்படுமா என்பதையும்;
- அவர் இச் சபைக்கு அறிவிப்பாரா?
- (இ) இன்றேல், ஏன்?

பொது அலுவல்கள் ஆரம்பத்தின் போது சட்டமூல சமர்ப்பண முன்னறிவித்தல்

1.

நிதி அமைச்சர்,—இலங்கைப் பிணையங்கள் மற்றும் பரிவர்த்தனை ஆணைக்குழு,—இலங்கைப் பிணையங்கள் மற்றும் பரிவர்த்தனை ஆணைக்குழுவைத் தாபிப்பதற்கும்; சந்தை நிறுவனங்களையும், பிணையங்கள் பற்றிய குறித்த சில பகிரங்கக் கொடைமுனைவுகளையும், சந்தை இடைத்தரகர்களையும் ஒழுங்குபடுத்துவதற்கும், முதலீட்டாளர்களைப் பாதுகாப்பதற்கும், வலுவூறுத்தல் வழிமுறைகளுக்காக ஏற்பாடு செய்வதற்கும்; சந்தை தொடர்பிலான துர்நடத்தையைக் கையாளுவதற்கும்; பிணையங்கள் சந்தை ஒழுங்குபடுத்துநர்களினால் எதிர்நோக்கப்பட்ட சவால்களை எதிர்கொள்வதற்கும்; 1987 ஆம் ஆண்டின் 36 ஆம் இலக்க, இலங்கைப் பிணையங்கள் மற்றும் பரிவர்த்தனை ஆணைக்குழுச் சட்டத்தை நீக்குவதற்கும்; அத்துடன் அவற்றோடு தொடர்புபட்ட அல்லது அவற்றின் இடைநேர்விளைவான கருமங்களுக்குமானதொரு சட்டமூலம்.

(அமைச்சரவை அங்கீகாரம் பெறப்பட்டுள்ளது.)

பிரேரணை முன்னறிவித்தல்கள்

2.

பாராளுமன்றச் சபை முதல்வர்,— பாராளுமன்ற அமர்வு (இல. 1),— பாராளுமன்ற நிலையியற் கட்டளை 8 இன் ஏற்பாடுகளினால் தடைபெறாமல், 2021 யூலை 19 ஆம் திகதி திங்கட்கிழமை சபை அமர்வு தினமாக இருக்குமாக. அன்றைய தினம் சபை அமர்வு நேரம் மு.ப. 10.00 மணி முதல் பி.ப. 12.30 மணி வரையும் மற்றும் பி.ப. 1.30 மணி முதல் பி.ப. 5.30 மணி வரையும் இருக்குமாக. பி.ப 5.30 மணிக்கு சபாநாயகர் பாராளுமன்றத்தை வினாவின்றி ஒத்திவைப்பாரா.

3.

பாராளுமன்றச் சபை முதல்வர்,— பாராளுமன்ற அமர்வு (இல. 2),— இப்பாராளுமன்றம் இன்று அதன் அமர்வு கலையும் போது 2021 யூலை 19 ஆம் திகதி, திங்கட்கிழமை மு.ப. 10.00 மணி வரை ஒத்திவைக்கப்படுமாக.

பிரேரணை முன்னறிவித்தல்களும் தினப்பணிகளும்

1.

பா. 1/2020

கௌரவ ஹேஷா விதானகே,— கிராமியப் பிரதேசங்களில் பௌத்த விஹாரைகளில் தங்கியிருக்கும் வயோதிப பிக்குமார்களைப் பாதுகாத்தல்,— இலங்கையின் அநேகமான கிராமியப் பிரதேசங்களில் பௌத்த விஹாரைகள் மிகக் குறைந்த பொருளாதார நிலையிலுள்ளதால், அத்தகைய விஹாரைகளில் தங்கியிருக்கும் வயோதிப பிக்குமார்களைப் பாதுகாப்பதற்கான நிகழ்ச்சித்திட்டமொன்று தயாரிக்கப்படுதல் வேண்டுமென இப்பாராளுமன்றம் பிரேரிக்கின்றது.

2.

பா. 2/2020

கௌரவ ஹேஷா விதானகே,— பிராந்திய ஊடகவியலாளர்களின் தொழில்கள் பிரச்சினைகளைத் தீர்த்தல்,— ஒரு நாட்டின் அபிவிருத்திக்கு தகவல்கள் முக்கிய காரணிகளாக இருப்பதுடன் இவ்வாறான தகவல்களை அளிப்பதில் முக்கிய பங்காற்றி வரும் பிராந்திய ஊடகவியலாளர்களின் பிரச்சினைகளைத் தீர்ப்பதற்கான பொறிமுறை ஒன்று அரசாங்கத்தினால் தாபிக்கப்படல் வேண்டுமென இப்பாராளுமன்றம் பிரேரிக்கின்றது.

3.

பா. 3/2020

கௌரவ ஹேஷா விதானகே,— ஆற்றுப்பள்ளத்தாக்குகளிலிருந்து உச்ச பயன் பெறுதல்,— ஒரு விவசாய நாடான எமது நாட்டின் ஆற்றுப்பள்ளத்தாக்குகளிலிருந்து விவசாய கைத்தொழிலுக்கு பாரிய சேவையாற்றப்படுகின்ற போதிலும், இந்த ஆற்று நீர் பாரியளவு பயன்படுத்தப்படாது கடலுடன் கலப்பதாக அறிவியல்சார் ஆராய்ச்சிகள் மூலம் வெளிப்படுத்தப்பட்டுள்ளமையால், மகா பராக்கிரமபாகு மன்னனுடைய காலத்தைப் போன்று இந்த நீர் வளத்தைக் கொண்டு நாட்டின் அபிவிருத்திக்கு உச்ச பயன் பெறக்கூடியவாறு வேலைத்திட்டமொன்று அரசாங்கத்தினால் முன்னெடுக்கப்பட வேண்டுமென இப்பாராளுமன்றம் பிரேரிக்கின்றது.

4.

பா. 4/2020

கௌரவ ஹேஷா விதானகே,— புகையிரதம் மூலம் காய்கறிகளை எடுத்துச் செல்லல்,— பதுளை மாவட்டம் உள்ளிட்ட காய்கறி உற்பத்தி செய்யப்படும் மாவட்டங்களிலிருந்து காய்கறி உற்பத்தியாளர்களின் உற்பத்திகளை குறைந்த செலவிலும் விரயத்தினை இயன்றளவு குறைக்கும் வகையிலும் புகையிரதம் மூலமாக நாட்டின் ஏனைய பிரதேசங்களுக்கு எடுத்து செல்வதற்கான திட்டமொன்று அரசாங்கத்தினால் ஆரம்பிக்கப்பட வேண்டுமென இப்பாராளுமன்றம் பிரேரிக்கின்றது.

5.

பா. 5/2020

கௌரவ ஹேஷா விதானகே,— இரத்தினபுரி மாவட்டத்தில் வெள்ளப் பெருக்கைக் கட்டுப்படுத்தல்,— பாதகமான காலநிலை காரணமாக தொடர்ச்சியாக வெள்ளப் பெருக்கினால் அனர்த்தத்துக்கு உட்படும் இரத்தினபுரி மாவட்டத்தின் வெள்ளப்பெருக்கை கட்டுப்படுத்துவதற்குப் பொருத்தமான வேலைத்திட்டமொன்று அரசாங்கத்தினால் தயார் செய்யப்பட வேண்டுமென இப்பாராளுமன்றம் பிரேரிக்கின்றது.

6.

பா. 6/2020

கௌரவ ஹேஷா விதானகே,— எதிர்கால சந்ததியினருக்காக சப்ரகமுவாவுக்குத் தனித்துவமான மரபுரிமைகளைப் பாதுகாத்தல்,— கலை, விளையாட்டு போன்ற பல்வேறு துறைகளில் சப்ரகமுவாவுக்கு உரித்தான தனித்துவமிக்க பண்புகள் காணப்படுவதுடன், இன்று வர்த்தகமயமாக்கல் காரணமாக மேற்படி தனித்துவமிக்க பண்புகள் அழிவடைகின்ற அச்சுறுத்தல் காணப்படுவதனால் எதிர்கால சந்ததியினருக்காக சப்ரகமுவாவுக்கு தனித்துவமிக்க மரபுரிமைகளை பாதுகாக்கும் நிகழ்ச்சித்திட்டமொன்றை தயார் செய்ய வேண்டுமென்று இப்பாராளுமன்றம் பிரேரிக்கின்றது.

7.

பா. 7/2020

கௌரவ ஹேஷா விதானகே,— இரத்தினபுரி மாவட்டத்தில் இயற்கை அனர்த்தங்களைக் குறைத்தல்,— தேசிய கட்டிட ஆராய்ச்சி அமைப்பினால் வெளியிடப்பட்டுள்ள அறிக்கைகளுக்கு அமைய இரத்தினபுரி மாவட்டத்தில் இயற்கை அனர்த்தங்களுக்கு உட்படுகின்ற அச்சுறுத்தலைக் கொண்ட பல இடங்கள் காணப்படுவதாக சுட்டிக்காட்டப்பட்டுள்ளதனால் மேற்படி நிலைமைகளை குறைப்பதற்கான நிகழ்ச்சித்திட்டமொன்று அரசாங்கத்தினால் தயார்செய்யப்பட வேண்டுமென்று இப்பாராளுமன்றம் பிரேரிக்கின்றது.

8.

பா. 8/2020

கௌரவ ஹேஷா விதானகே,— இணையத் தளங்களில் ஆபாச காணொளிகள் உலாவுவதைத் தடுத்தல்,— தற்போது அதிகளவில் இணையத் தளங்கள் ஊடாக பல்வேறு ஆபாச காணொளிக் காட்சிகள் உலாவுவதன் மூலம் ஆட்களின் அந்தரங்கத்துக்கு பாதிப்பேற்படுவதோடு குறிப்பாக பெண்கள் அதன் மூலம் பெரும் அசௌகரியங்களை எதிர்கொள்வதால், இவ்வாறான காணொளிக் காட்சிகளை தன் வசம் வைத்துள்ள, விநியோகிக்கின்ற மற்றும் உருவாக்குகின்ற ஆட்கள் தொடர்பாக புலனாய்வு செய்வதற்கு பயன்மிக்க சிறப்பு பிரிவொன்று குற்றப் புலனாய்வுத் திணைக்களத்தினுள் தாபிக்கப்பட வேண்டுமென இப்பாராளுமன்றம் பிரேரிக்கின்றது.

9.

பா. 9/2020

கௌரவ ஹேஷா விதானகே,— அறநெறிப் பாடசாலைக் கல்வியை கட்டாயப்படுத்தல்,— நாகரீகமான ஒரு சமூகத்துக்கு ஒவ்வாத வகையில் நாட்டினுள் பரவி வருகின்ற குற்றச் செயல்கள் மற்றும் சிறுவர் குற்றச்செயல்களை ஒழிப்பதற்கும் சுய ஒழுக்கக் கட்டுப்பாட்டை ஏற்படுத்துவதற்குமாக சகல பிள்ளைகளுக்கும் (11 ஆம் தரம் வரை) அவர்களது சமயங்களின் அடிப்படையில் அறநெறிப் பாடசாலைக் கல்வியைக் கட்டாயப்படுத்தல் உகந்ததென இப்பாராளுமன்றம் பிரேரிக்கின்றது.

10.

பா. 10/2020

கௌரவ ஹேஷா விதானகே,— இலங்கையில் சகல தமிழ் மொழிமூல பாடசாலைகளிலும் சிங்கள மொழியில் கற்பித்தல்,— தேசிய நல்லிணக்கத்தையும் மற்றும் இனங்களுக்கிடையே பரஸ்பர புரிந்துணர்வையும் ஒற்றுமையையும் மேலும் பயனுறுதியான விதத்தில் கட்டியெழுப்புவதற்கான நீண்டகால இலக்குகளுக்கு அடியெடுத்து வைக்கும் நோக்கத்துடன், இலங்கையில் சகல தமிழ் மொழிமூல பாடசாலைகளிலும் சிங்கள மொழியில் கற்பிக்கும் பிரிவொன்று தாபிக்கப்பட வேண்டுமென இப்பாராளுமன்றம் பிரேரிக்கின்றது.

11.

பா. 11/ 2020

கௌரவ புத்திக பத்திறண,— மன்னன் இராவணன் தொடர்பாக முறைசார்ந்த ஆய்வொன்றை மேற்கொள்ளல்,— மன்னன் இராவணன் தொடர்பாக உறுதியான வரலாற்றுச் சான்றுகள் இல்லாத போதிலும், முறைசார்ந்த ஆய்வொன்றின் மூலம் அவர் தொடர்பாக நாட்டு மக்களின் மனப்பாங்கினை மேம்படுத்துவதற்கும் மன்னன் இராவணனுக்கு இருந்த அறிவினை நாட்டின் அபிவிருத்திக்கு பயன்படுத்துவதற்கும், இலங்கை வரலாற்றில் மறைந்துபோயுள்ள அத்தியாயமொன்றை வெளிக்கொண்டு வருவதற்கும் இயலுமாயுள்ளதால் புத்திஜீவிகள் குழுவொன்றின் மூலம் மன்னன் இராவணன் தொடர்பான ஆய்வொன்று மேற்கொள்ளப்படுதல் வேண்டுமென இப்பாராளுமன்றம் பிரேரிக்கின்றது.

12.

பா.12/2020

கௌரவ புத்திக பத்திறண,— இலங்கைக்குத் தேவையான சீனியை நாட்டினுள்ளேயே உற்பத்தி செய்தல்,— சீனியை உற்பத்தி செய்வதற்குத் தேவையான வளங்களை இலங்கை தன்னகத்தே கொண்டிருப்பதால், சிறந்த முகாமைத்துவத்துடன், வினைத்திறனாகவும் திட்டமிட்ட வகையிலும் செயலாற்றி நாட்டுக்குத் தேவையான சீனியை உள்நாட்டில் உற்பத்தி செய்வதற்கும், சுத்திகரிப்பதற்கும் தேவையான தொழிற்சாலைகளை அரசாங்கம் தாபித்து சீனிக் கைத்தொழிற் துறையை பாதுகாத்தல் வேண்டுமென இப்பாராளுமன்றம் பிரேரிக்கின்றது.

13.

பா. 13/ 2020

கௌரவ புத்திக பத்திறண,— 60 வயதைத் தாண்டியுள்ளவர்களை சமூகத்தில் முனைப்பான நபர்களாக ஆக்குகின்ற வேலைத்திட்டமொன்றை தயாரித்தல்,— சமூக, பொருளாதார செயற்பாட்டின் முன்னேற்றத்திற்காக தமது உழைப்பை அர்ப்பணித்து, 60 வயதைத் தாண்டிய பின்னர் சமூகத்தில் முறையான அங்கீகாரம் இன்றி செயலிழந்து ஓரங்கட்டப்பட்டுள்ள முதியவர்களை, சமூகத்தின் முனைப்பான நபர்களாக ஆக்குவதற்கான வேலைத்திட்டமொன்றைத் தயாரிப்பதற்காக பாடசாலை சமுதாயம் உள்ளிட்ட முழுச் சமூகத்தையும் விழிப்புணர்வூட்டுகின்ற முறையியலொன்று உருவாக்கப்படுதல் வேண்டுமென இப் பாராளுமன்றம் தீர்மானிக்கின்றது.

14.

பா. 14/ 2020

கௌரவ புத்திக பத்திறண,— மோட்டார் வாகன தொழில்நுட்பத் துறை தொடர்பில் பாடசாலை மாணவர்களின் அறிவை வளர்த்தல்,— இலங்கையின் எதிர்கால இளைஞர், யுவதிகளின் வேலைவாய்ப்புப் பிரச்சினைக்கான ஒரு தீர்வாகவும், மோட்டார் வாகன தொழில்நுட்பத் துறையில் ஏற்படும் வளர்ச்சிக்கு ஒப்பீட்டளவில் பயிற்றப்பட்ட ஊழியர்களின் தேவையைப் பூர்த்தி செய்யும் நோக்கத்துடனும் பாடசாலை பாடத் திட்டத்தில் மோட்டார் வாகன தொழில்நுட்பத்தை ஒரு பாடமாக உள்ளடக்குவதற்கான முறைசார்ந்த வேலைத் திட்டமொன்று ஏற்படுத்தப்பட வேண்டுமென இப்பாராளுமன்றம் பிரேரிக்கின்றது.

15.

பா. 15/ 2020

கௌரவ புத்திக பத்திறண,— முச்சக்கர வண்டி மற்றும் மோட்டார் சைக்கிள் சார்ந்த தொழிலில் ஈடுபடுபவர்களின் தொழில் பாதுகாப்பினை உறுதிசெய்தல்,— முச்சக்கர வண்டி மற்றும் மோட்டார் சைக்கிள் சார்ந்த நேரடி மற்றும் மறைமுக தொழில்களில் ஈடுபடுவதற்கு விருப்பம் கொண்டுள்ள இலங்கையில் வாழும் இளைஞர்கள், ஓய்வுபெற்ற முப்படை உத்தியோகத்தார்கள் மற்றும் மூத்த பிரஜைகள் ஆகிய சமூக குழுக்களின் பொருளாதார பலத்தை மேம்படுத்துவதன் மூலம் மொத்தத் தேசிய உற்பத்திக்கு அவர்களது பங்களிப்பை பெற்றுக் கொள்ளும் நோக்கத்துடன் குறித்த துறையில் ஈடுபட்டுள்ளவர்களது முனைப்புடனான பங்களிப்பை தேசிய பொருளாதாரத்திற்கு பெற்றுக் கொள்வதற்கான முறைசார்ந்த வேலைத்திட்டமொன்று விரைவாக தயாரிக்கப்பட வேண்டுமென இப்பாராளுமன்றம் பிரேரிக்கின்றது.

16.

பா. 16/ 2020

கௌரவ புத்திக பத்திறண,— மோட்டார் வாகன தொழில்நுட்பக் கல்வி பாடத் திட்டங்களை இற்றைப்படுத்தல்,— மோட்டார் வாகன தொழில்நுட்பத் துறையுடன் தொடர்புடைய அரசாங்க தொழில்நுட்பக் கல்லூரிகள் மற்றும் அதனுடன் இணைந்த நிறுவனங்களில் கற்பித்தல் நடவடிக்கைகள் 25-30 வருடங்கள் பழமையான பாடத் திட்டங்களின் கீழேயே நடைபெறுவதால், அந்நிலைமையை மாற்றியமைக்கும் பொருட்டு மேற்படி பாடத் திட்டங்களை இற்றைப்படுத்துவதற்கு முறைசார்ந்த வேலைத்திட்டமொன்று வகுக்கப்பட வேண்டுமென இப்பாராளுமன்றம் பிரேரிக்கின்றது.

17.

பா. 17/ 2020

கௌரவ புத்திக பத்திறண,—மோட்டார் வாகன தொழில்நுட்பக் கல்வியை கற்பிப்பதற்கான ஆசிரியர்களை பயிற்றுவிப்பதற்கு கல்வியியற் கல்லூரியொன்றை தாபித்தல்,— இலங்கையிலும் வெளிநாடுகளிலும் மோட்டார் வாகன தொழில்நுட்பத் துறையில் ஏற்படக்கூடிய வளர்ச்சிக்கேற்ப மேற்படி துறையில் பயிற்றப்பட்ட ஊழியர்களின் தேவையை பூர்த்தி செய்வதற்கேற்ற வகையில் பாடசாலை மட்டத்தில் அதனை கற்பிப்பதற்கான ஆசிரியர்களை பயிற்றுவிப்பதற்கு மோட்டார் வாகன தொழில்நுட்பத்துறை தொடர்பாக கல்வியியற் கல்லூரியொன்று தாபிக்கப்பட வேண்டுமென இப்பாராளுமன்றம் கருதுகின்றது.

18.

பா. 18/2020

கௌரவ புத்திக பத்திறண,— முதியோர் சமூகம் இலங்கையின் பொருளாதார வளர்ச்சியில் பங்கேற்கச் செய்வதற்கு கடன் வழங்கும் வேலைத்திட்டமொன்றைத் தயார் செய்தல்,— 60 வயதைத் தாண்டியுள்ள முதியோர் சமுதாயத்தினரின் வாழ்வாதார வழிமுறைகளை வலுவூட்டி இலங்கையின் ஒட்டு மொத்த பொருளாதார வளர்ச்சியில் பங்கேற்கச் செய்வதற்கு வங்கி முறைமையின் ஊடாக கடன் வழங்கும் முறையியல் ஒன்று அமுல்படுத்தப்படாமையானது அவர்கள் சமூகத்தினுள் வித்தியாசமாகக் கவனிக்கப்படுவதாகும் என்பதால் அத்தகைய அநீதியான நிலைமையைத் தடுப்பதற்கு முறைசார்ந்த வேலைத் திட்டமொன்று உருவாக்கப்படுதல் வேண்டுமென இப் பாராளுமன்றம் தீர்மானிக்கின்றது.

19.

பா. 19/2020

கௌரவ சமிந்த விஜேசிறி,— வெளிநாட்டில் பணிபுரியும் ஊழியர்களுக்கு நலனோம்புகை வசதிகளை வழங்குதல்,— இலங்கைக்கு ஆகக்கூடிய அந்நியச் செலாவணியை ஈட்டித்தருவதில் பங்களிப்புச் செய்கின்ற வெளிநாட்டில் பணிபுரியும் ஊழியர்களின் குடும்பங்களின் நலனோம்புகைக்காக துரித நிகழ்ச்சித்திட்டமொன்றை ஆரம்பிப்பதற்குத் தேவையான நடவடிக்கைகள் மேற்கொள்ளப்பட வேண்டுமென இப்பாராளுமன்றம் பிரேரிக்கின்றது.

20.

பா. 20/2020

கௌரவ சமிந்த விஜேசிறி,— புகையிரதப் பெட்டிகளை உள்நாட்டில் உற்பத்தி செய்தல்,— புகையிரதத் திணைக்களம் பெருமளவு பௌதீக வளங்களையும் மனித வளங்களையும் கொண்டதொரு திணைக்களமாக இருப்பதாலும், இந்நாட்டிற்கு புகையிரதப் பெட்டிகள் வெளிநாடுகளிலிருந்து இறக்குமதி செய்யப்படும்போது பெருந்தொகையான பணம் வெளிநாடுகளைச் சென்றடைவதாலும், இந்நிலையைத் தடுப்பதற்கு புகையிரதப் பெட்டிகளை இந்நாட்டில் உற்பத்தி செய்வதற்குத் தேவையான நடவடிக்கைகள் மேற்கொள்ளப்பட வேண்டுமென இப்பாராளுமன்றம் பிரேரிக்கின்றது.

21.

பா. 21/2020

கௌரவ வேலு குமார்,— இலங்கையின் தபால் சேவையினை பெருந்தோட்டத் துறையில் ஒழுங்குமுறைப்படுத்துதல்,— இலங்கையினுள் தபால் சேவையானது விரிவாக்கப்பட்டிருப்பினும் இன்றளவிலும் பெருந்தோட்டத் துறையில் பணியாற்றுகின்ற மக்களுக்கான தபால் சேவைகள் ஒழுங்குமுறைப்படுத்தப்படாததால் அவர்கள் பலவிதமான சிரமங்களை எதிர்நோக்கியுள்ளதாலும், சுமார் நூற்றி ஐம்பது வருடங்கள் பெருந்தோட்டத் துறையில் பணியாற்றுகின்ற மேற்படி மக்களுக்கான தபால் சேவையினை ஒழுங்குமுறைப்படுத்துவதற்கு அரசாங்கம் தேவையான நடவடிக்கைகளை மேற்கொள்ள வேண்டுமென இப்பாராளுமன்றம் பிரேரிக்கின்றது.

22.

பா. 22/2020

கௌரவ வேலு குமார்,— மத்திய மாகாணத்தில் வனச் செய்கையை விருத்தி செய்தல்,— இலங்கையிலுள்ள அநேகமான நீரேந்தும் பிரதேசங்கள் மத்திய மலை நாட்டின் வலயங்களில் குறிப்பாக கண்டி மற்றும் மாத்தளை மாவட்டங்களில் அமைந்துள்ளதாலும், அத்தகைய நீரேந்தும் பிரதேசங்கள் பயினஸ் செய்கை காரணமாக கடுமையான பாதிப்புக்கு இலக்காகி உள்ளதாலும், வனச் செய்கைக்காக பயினஸ் மரங்கள் நாட்டப்படுவதை முழுமையாக நிறுத்த வேண்டியுள்ளதாலும், அவற்றை அகற்றி அதற்கு மாற்றிடாக இயற்கை வனச் செய்கை முறையை நடைமுறைப்படுத்த அரசாங்கம் தகுந்த நடவடிக்கையை எடுக்க வேண்டுமென இப்பாராளுமன்றம் பிரேரிக்கின்றது.

23.

பா. 23/2020

கௌரவ வேலு குமார்,— மலைநாட்டு தோட்ட மக்களுக்கு குடிநீர் வழங்கல்,— மலைநாட்டில் தோட்டங்களைச் சார்ந்துள்ள பிரதேசங்களில் குடிநீர் வழங்கும் திட்டங்கள் உரிய முறையில் நடைமுறைப்படுத்தப்படாத காரணத்தினால் அந்த மக்களின் குடிநீர்த் தேவை இயற்கை நீர் ஊற்றுக்கள், ஆறுகள், ஓடைகள் மற்றும் கிணறுகள் மூலம் பூர்த்தி செய்யப்படுவதாலும், தற்போதைய சனத்தொகை அதிகரிப்பு மற்றும் விவசாய இரசாயனப் பதார்த்தங்களின் மிகையான பயன்பாடு காரணமாக பயன்பாட்டுக்கு உகந்த நீரைப் பெற்றுக்கொள்ள முடியாத நிலை உருவாகியுள்ளதால், அந்த மக்கள் பல்வேறு சுகாதாரப் பிரச்சினைகளை எதிர்கொள்ள வேண்டியுள்ளதாலும், தோட்டப் பிரதேசங்களில் காணப்படுகின்ற நீரை வெளிப் பிரதேசங்களுக்குக் கொண்டு செல்வதன் காரணமாக நீர்ப்பற்றாக்குறை ஏற்பட்டுள்ளதாலும், நாட்டின் ஏனைய பாகங்களில் நடைமுறைப்படுத்தப்படுகின்ற குடிநீர் வழங்கல் திட்டங்களை இப்பிரதேசங்களிலும் நடைமுறைப்படுத்த வேண்டியதன் தேவை குறித்து கவனம் செலுத்தி அரசாங்கத்தின் குடிநீர் வழங்கல் வேலைத்திட்டத்தில் தோட்டப் பிரதேசங்களையும் உள்வாங்கத் தேவையான நடவடிக்கையை எடுக்க வேண்டுமென இப்பாராளுமன்றம் பிரேரிக்கின்றது.

24.

பா. 24/2020

கௌரவ வேலு குமார்,— மலைநாட்டு தொழிற்சங்க வீரர்கள் தினத்தை அங்கீகரித்தல்,— இலங்கை வரலாற்றில் பொருளாதார வளர்ச்சிக்குப் பெரும் பங்களிப்பினை வழங்குகின்ற மலைநாட்டுத் தோட்டத் தொழிலாளர்கள் தமது உரிமைகளை சனநாயகப் போராட்டங்கள் ஊடாக வென்றெடுத்துள்ளதால், அவ்வாறான போராட்டங்களில் உயிர் நீத்த தொழிற்சங்க வீரர்களை பொதுவான நாளொன்றில் நினைவுகூர வேண்டுமென்ற இலங்கை வாழ் இந்திய வம்சாவழி மலைநாட்டு மக்களின் நீண்ட கால கோரிக்கையினைக் கருத்தில் கொண்டு அதன் பிரகாரம் சனவரி 10 ஆம் திகதியன்று மலைநாட்டு தொழிற்சங்க வீரர்கள் தினத்தை அனுஷ்டிப்பதற்குத் தேவையான நடவடிக்கைகள் மேற்கொள்ளப்பட வேண்டுமென இப்பாராளுமன்றம் பிரேரிக்கின்றது.

25.

பா. 25/2020

கௌரவ வேலு குமார்,— தோட்டங்கள் சார்ந்து காணப்படுகின்ற வீதிகளை அரசாங்கத்திற்குச் சவீகரித்தல்,— இலங்கையில் பெருந்தோட்டத்துறைக்கு முக்கியமான இடம் வழங்கப்படுகின்றதோடு, தோட்டங்களின் உரிமை, முகாமைத்துவம் மற்றும் நிருவாகம் பல்வேறு காலக் கட்டங்களில் மாற்றங்களுக்குள்ளாகி வருவதாலும், தோட்டத் தொழிலாளர்களின் வாழ்விடங்கள் பிரதான வீதியிலிருந்து நீண்ட தூரத்தில் தோட்டங்களின் நடுவில் அமைந்துள்ளதாலும், இம்மக்கள் பயன்படுத்தும் தோட்ட வீதிகள் அபிவிருத்தி செய்யப்படாது மிகவும் மோசமான நிலையில் காணப்படுவதாலும் இந்த வீதிகளை உள்நூராட்சி மாகாண சபை வீதிகளின் கீழ் கொண்டு வருவதற்கு அரசாங்கம் நடவடிக்கை எடுக்க வேண்டுமென இப்பாராளுமன்றம் பிரேரிக்கின்றது.

26.

பா. 26/2020

கௌரவ சமிந்த விஜேசிறி,— சகல அரச நிறுவனங்களையும் அரசுக்குச் சொந்தமான கட்டிடங்களில் நிலையப்படுத்தல்,— பொது மக்களின் வரிப் பணத்தில் பேணப்படுகின்ற அரச நிறுவனங்களை தனியார் கட்டிடங்களில் நிலையப்படுத்துவதன் மூலம் பெருந்தொகை பணம் வீணாக செலவாவதாலும், மேற்படி நிறுவனங்களை அரச கட்டிடங்களில் நிலையப்படுத்துவதன் மூலம் பெருமளவு பணத்தை சேமிக்க முடியுமென்பதாலும், சகல அரச நிறுவனங்களையும் அரசுக்குச் சொந்தமான கட்டிடங்களில் மாத்திரம் நிலையப்படுத்துவதற்கு அரசாங்கத்தினால் நடவடிக்கை எடுக்கப்பட வேண்டுமென இப்பாராளுமன்றம் பிரேரிக்கின்றது.

27.

பா. 27/2020

கௌரவ சமிந்த விஜேசிறி,— வீழ்ச்சியடைந்துள்ள நிதி நிறுவனங்களை மீளக் கட்டியெழுப்புவதல்,— ஒரு நாட்டின் பொருளாதார அபிவிருத்தி மற்றும் நிதிச் சந்தை மீது நிதி நிறுவனங்கள் முக்கிய தாக்கத்தை ஏற்படுத்துகின்ற போதிலும், கடந்த காலம் பூராகவும் இந்நாட்டின் சில நிதி நிறுவனங்கள் வீழ்ச்சியடைந்துள்ளமையினாலும், அதன் வைப்பாளர்கள் பொதுவாகப் பல பிரச்சனைகளுக்கு முகம் கொடுத்துள்ளமையினாலும் குறிப்பிட்ட நிதி நிறுவனங்களை மீளக்கட்டியெழுப்புவதற்கு அரசாங்கம் துரித வேலைத்திட்டமொன்றை தயார் செய்தல் வேண்டுமென இப்பாராளுமன்றம் பிரேரிக்கின்றது.

28.

பா. 28/2020

கௌரவ சமிந்த விஜேசிறி,— உள்நாட்டு டின் மீன் உற்பத்தியை அதிகரித்தல்,— இலங்கையைச் சூழ கடல் காணப்படுகையில், நாட்டுக்குத் தேவையான டின் மீன்களை இறக்குமதி செய்வதற்காக வருடாந்தம் பெருந்தொகை நிதி வெளிநாடுகளுக்குச் செலவிட வேண்டி ஏற்படுவதனால் இந்நிலைமையைத் தவிர்ப்பதற்காக உள்நாட்டு டின் மீன் கைத்தொழிலை மேம்படுத்துவதற்காக துரித வேலைத்திட்டமொன்றை முன்னெடுப்பதற்கு அரசாங்கம் நடவடிக்கை மேற்கொள்ள வேண்டுமென இப்பாராளுமன்றம் பிரேரிக்கின்றது.

29.

பா. 29/2020

கௌரவ சமிந்த விஜேசிறி,— உள்நூராட்சி நிறுவனங்களினால் கழிவுகற்றப்படுதல்,— இலங்கையில் பெரும்பாலான உள்நூராட்சி நிறுவனங்கள் கழிவுகளை அகற்றும் பொறுப்பினை இன்றளவில் தனியார் கம்பனிகளுக்குக் கையளித்துள்ளமையின் காரணமாக, வரி செலுத்தும் மக்களது பெருந்தொகை நிதி குறிப்பிட்ட கம்பனிகளைச் சென்றடைவதனால், குறித்த பணிகளை குறிப்பிட்ட உள்நூராட்சி நிறுவன ஊழியர்களை ஈடுபடுத்தி மேற்கொள்வதற்குத் தேவையான நடவடிக்கைகளை அரசாங்கம் மேற்கொள்ள வேண்டுமென இப்பாராளுமன்றம் பிரேரிக்கின்றது.

30.

பா. 30/2020

கௌரவ சமிந்த விஜேசிற்றி,— உள்நூராட்சி நிறுவனங்களில் பழுதடைந்துள்ள வாகனங்களைத் திருத்துதல்,— பெரும்பாலான உள்நூராட்சி நிறுவனங்களின் பழுதடைந்த நிலையில் காணப்படும் வாகனங்கள் குவித்து வைக்கப்பட்டுள்ள நிலையானது மிக சாதாரண ஒரு காட்சியாக அமைந்துள்ளதாலும், குறிப்பிட்ட நிறுவனங்களுக்கு புதிதாக வாகனங்களைக் கொள்வனவு செய்வதற்குப் பதிலாக, இந்த வாகனங்களை திருத்துவதன் மூலம் பெருந்தொகை நிதியை மீதப்படுத்த முடியுமென்பதாலும், உள்நூராட்சி நிறுவனங்களின் வாகனங்களைத் திருத்துவதற்கான துரித வேலைத்திட்டமொன்றை அரசாங்கம் தயார் செய்ய வேண்டுமென இப்பாராளுமன்றம் பிரேரிக்கின்றது.

31.

பா. 31/2020

கௌரவ துஷார இந்துனில் அமரசேன,— வெற்றிலைப் பயிர்ச் செய்கையாளர்களின் பிரச்சினைகளைத் தீர்த்தல்,— வடமேல் மாகாணத்தில் கணிசமானளவு குடும்பங்கள் வெற்றிலைச் செய்கையில் ஈடுபட்டுள்ளதன் தற்போது குறித்த வெற்றிலைப் பயிர்ச் செய்கையாளர்கள் பல பிரச்சனைகளுக்கு முகம் கொடுக்க நேர்ந்துள்ளமையால், இந்நிலைமையை தணிப்பதற்காக துரித வேலைத்திட்டமொன்று அரசாங்கத்தினால் தயார் செய்யப்பட வேண்டுமென இப்பாராளுமன்றம் பிரேரிக்கின்றது.

32.

பா. 32/2020

கௌரவ துஷார இந்துனில் அமரசேன,— வடமேல் மாகாணத்தில் தரிசு நிலங்களாக மாறியுள்ள வயல்களில் பயிர்ச்செய்கையை மேற்கொள்ளுதல்,— ஒரு நாட்டின் அபிவிருத்தியில் உணவுப் பாதுகாப்பு மிகவும் முக்கியத்துவம் பெறுவதனால் வடமேல் மாகாணத்தில் தற்போது தரிசு நிலங்களாக காணப்படுகின்ற வயல்களில் மீண்டும் பயிர்ச்செய்கையை மேற்கொள்வதற்கான துரிதமானதும் பொருத்தமானதுமான வேலைத்திட்டமொன்று அரசாங்கத்தினால் தயார்செய்யப்பட வேண்டுமென இப்பாராளுமன்றம் பிரேரிக்கின்றது.

33.

பா. 33/2020

கௌரவ துஷார இந்துனில் அமரசேன,— குருநாகல் மாவட்டத்தில் யானை-மனித மோதலைத் தீர்த்தல்,— வடமேல் மாகாணத்தில் குருநாகல் மாவட்டத்திலுள்ள ஏராளமான கிராமங்களில் யானை - மனித மோதல் மிக உக்கிரமாக காணப்படுவதனால் அதற்கான நிரந்தரத் தீர்வாகப் பொருத்தமான வேலைத்திட்டமொன்று அரசாங்கத்தினால் தயார்செய்யப்பட வேண்டுமென இப்பாராளுமன்றம் பிரேரிக்கின்றது.

34.

பா. 34/2020

கௌரவ துஷார இந்துனில் அமரசேன,— குருநாகல் மாவட்டத்தில் சிறு குளங்களை மறுசீரமைத்தல்,— வடமேல் மாகாணத்திலுள்ள அதிகமானோர் கமத்தொழில் சார்ந்த தொழில்களில் ஈடுபடுவதானாலும், அம்மக்களுடைய வாழ்க்கைத் தரத்தினை மேம்படுத்துவதற்காக நீர் அத்தியாவசியமான காரணியொன்றாக அமைந்துள்ளதாலும் வடமேல் மாகாணத்தில் காணப்படுகின்ற சிறு குளங்கள் அனைத்தையும் மறுசீரமைப்பதற்காக அரசாங்கத்தினால் உரிய நடவடிக்கைகள் துரிதமாக மேற்கொள்ளப்பட வேண்டுமென இப்பாராளுமன்றம் பிரேரிக்கின்றது.

35.

பா. 35/2020

கௌரவ துஷார இந்துனில் அமரசேன,— குருநாகல் மாவட்டத்திலுள்ள தொல்பொருள் ரீதியில் முக்கியத்துவம் வாய்ந்த இடங்களைப் பாதுகாத்தல்,— குருநாகலை மாவட்டத்திலுள்ள பெரும்பாலான பிரதேசங்களில் தொல்பொருள் ரீதியில் முக்கியத்துவம் வாய்ந்த இடங்கள் காணப்படுவதால், எதிர்கால சந்ததியினருக்காக அவற்றைப் பாதுகாப்பதற்கு துரித வேலைத் திட்டமொன்று அரசாங்கத்தினால் தயாரிக்கப்பட வேண்டுமென இப்பாராளுமன்றம் பிரேரிக்கின்றது.

36.

பா. 36/2020

கௌரவ எச். நந்தசேன,— வன எல்லைகள் விரிவாக்கப்படுவதன் விளைவாக விவசாயிகள் பல வருடங்களாக பயிர்ச்செய்கையில் ஈடுபடுத்திய காணிகளை அவர்கள் இழக்க நேரிடுவதால் ஏற்படும் பாதக நிலையை தடுத்து நிறுத்துதல்,— வன வளங்கள் மற்றும் சுற்றாடல் அமைச்சினால் விடுக்கப்பட்டுள்ள 2001.08.10 ஆம் திகதிய 5/2001 ஆம் இலக்கமுடைய சுற்று நிருபத்தினை அடிப்படையாகக் கொண்டு வன எல்லைகளை விரிவாக்கும் போது நீண்டகாலமாக பயிர்ச்செய்கையில் ஈடுபடுத்தப்பட்ட விவசாயக் காணிகள் வன எல்லைகளுக்கு உள்வாங்கப் படுவதால் சம்பந்தப்பட்ட விவசாயிகளுக்கு அநீதி ஏற்பட்டுள்ளதாலும், சம்பந்தப்பட்ட உத்தியோகத்தார்கள் பொறுப்பற்ற விதத்தில் பணியாற்றியுள்ளதாலும், இப்பாதக நிலைக்கு முகம் கொடுத்துள்ள அப்பாவி விவசாயிகளுக்கு நீதியை நிலைநாட்டுவதற்கு அரசாங்கத்தினால் பொருத்தமான நடவடிக்கைகள் மேற்கொள்ளப்பட வேண்டுமென இப்பாராளுமன்றம் பிரேரிக்கின்றது.

37.

பா. 37/2020

கௌரவ எச். நந்தசேன,— அரசு பாடசாலைகளில் 15 வருடங்களுக்கு மேலாக கற்பித்தல் பணிகளில் ஈடுபட்ட சிவில் பாதுகாப்பு உத்தியோகத்தர்களுக்கு ஆசிரியர் பயிற்சியினை வழங்கி ஆசிரியர் சேவைக்கு உள்ளீர்த்துக்கொள்ளுதல்,— பயங்கரவாதத் தாக்குதல்கள் உக்கிரமடைந்திருந்த காலகட்டத்தில் அச்சுறுத்தலுக்கு உள்ளாகியிருந்த கிராமங்களில் அமைந்திருக்கும் பாடசாலைகளில் பெருமளவு ஆசிரியர் பற்றாக்குறை நிலவியதன் காரணமாக இன்று வரை, பாடசாலை மாணவர்களுக்கான கற்பித்தல் நடவடிக்கைகளில் சிவில் பாதுகாப்பு உத்தியோகத்தர்கள் ஈடுபட்டதாலும், வடக்கு கிழக்கு மாகாணங்களில் அத்தகைய உத்தியோகத்தர்கள் ஆசிரியர் சேவைக்கு உள்வாங்கப் பட்டுள்ளதாலும், வடமத்திய மாகாணத்தின் சிவில் பாதுகாப்பு உத்தியோகத்தர்களையும் அரசு சேவைக்கு உள்வாங்கிக் கொள்வதற்கு அரசாங்கம் நடவடிக்கைகளை மேற்கொள்ள வேண்டுமென இப்பாராளுமன்றம் பிரேரிக்கின்றது.

38.

பா. 38/2020

கௌரவ புத்திக பத்திறன்,— உள்நாட்டு அரிசி வகைகளின் போசாக்குக் குணம் தொடர்பில் மக்களை விழிப்புணர்வூட்டல்,— தற்போது இலங்கையிலுள்ள சந்தைகளில் கிடைக்கின்ற பழைய உள்நாட்டு அரிசி மற்றும் தற்போது பயன்படுத்தப்படுகின்ற புதிய அரிசி வகைகளின் போசாக்குக் குணம் தொடர்பாகவும், பல்வேறு நோய்களால் பீடிக்கப்பட்டுள்ளவர்கள் நுகர வேண்டிய அரிசி வகைகள் தொடர்பில் மக்களை விழிப்புணர்வூட்டல் மற்றும் விவசாயிகள் அத்தகைய நெல் வகைகளை பயிரிடுவதற்கு வசதிகளை ஏற்படுத்துவது தொடர்பாகவும் அரசாங்கம் தேசிய மட்டத்திலான நிகழ்ச்சித் திட்டமொன்றைத் திட்டமிட்டு நடைமுறைப்படுத்த வேண்டுமென இப்பாராளுமன்றம் பிரேரிக்கின்றது.

39.

பா. 39/2020

கௌரவ புத்திக பத்திறன்,— ஆக்கிரமிப்புச் செடிகள் மற்றும் விலங்குகள் காரணமாக உயிரினப் பல்வகைமைக்கு ஏற்படுகின்ற பாதிப்பினைக் குறைத்தல்,— இலங்கையின் உயிரினப் பல்வகைமைக்கு பாதிப்பு ஏற்படக்கூடிய ஆக்கிரமிப்புச் செடிகள் மற்றும் விலங்குகளை இனங்கண்டு, அவற்றைப் பெயரிடுவதன் மூலம் அத்தகைய செடிகள் மற்றும் விலங்குகள் பெருகச் செய்யப்படுவதையும், இறக்குமதி செய்யப்படுவதையும் தடை செய்து இலங்கையின் சுற்றுச் சூழலைப் பாதுகாக்க அரசாங்கம் இடையீடு செய்து துரிதமாக தேவையான சட்டங்களை உருவாக்க நடவடிக்கை எடுக்க வேண்டுமென இப்பாராளுமன்றம் பிரேரிக்கின்றது.

40.

பா. 40/2020

கௌரவ குணதிலக்க ராஜபகஷ,— உள்நாட்டு விவசாய உற்பத்திகளின் உயர் விளைதிறன் கருதி வன விலங்குகளினால் ஏற்படுத்தப்படுகின்ற பயிர்ச் சேதத்தினைத் தடுத்தலும் பயிர் நட்பு வழங்குதலும்,— சிறிய அளவிலான மற்றும் வீட்டுத்தோட்டச் செய்கையாக விவசாயத்தில் ஈடுபட்டுள்ள விவசாயிகள் பயிரிடுகின்ற சாதிக்காய், கிராம்பு, மிளகு, தேங்காய், பல்வேறு பழ வகைகள் போன்ற நிரந்தரப் பயிர்கள் மற்றும் கிழங்கு, வெங்காயம், மரக்கறிகள், நெல் போன்ற போகப் பயிர்களுக்கு மந்திகள், காட்டுப் பன்றிகள், முள்ளம்பன்றிகள், யானைகள் போன்ற பல்வேறு வன விலங்குகளினால் ஏற்படுத்தப்படுகின்ற பாதிப்பைத் தடுப்பதற்காக சம்பந்தப்பட்ட சகல அமைச்சுகளும் இணைந்து தேசிய விவசாய உற்பத்திப் பாதுகாப்புக் கொள்கையொன்றை நடைமுறைப்படுத்தும் தேசிய வேலைத்திட்டமொன்றை தயாரிப்பதற்கும், வன விலங்குகளினால் ஏற்படுத்தப்படுகின்ற பயிர்ச் சேதத்திற்கான முழுமையான இழப்பீட்டினை வழங்கும் பயிர்க் காப்புறுதித் திட்டமொன்றை உருவாக்குவதற்காகவும் அரசாங்கம் நடவடிக்கை எடுக்க வேண்டுமென இப்பாராளுமன்றம் பிரேரிக்கின்றது.

41.

பா. 41/2020

கௌரவ குணதிலக்க ராஜபகஷ,— அறநெறிப் பாடசாலைக் கல்வியை மேம்படுத்துவதற்குத் தேவையான பெளதீக வளங்களை வழங்குதல்,— அறநெறிப் பாடசாலைக் கல்வியின் மூலம் நற்பண்புகளுடன் கூடிய ஒழுக்கசீலமான சமூகமொன்றை கட்டியெழுப்புவதற்கான அடிப்படையினை உருவாக்க முடியுமென்ற போதிலும், மேற்படி பாடசாலைகளில் நிலவும் பெளதீக வளப் பற்றாக்குறையினால் ஏற்படுகின்ற சிரமங்கள் காரணமாக அநேகமான பிள்ளைகள் அறநெறிப் பாடசாலைக் கல்வியில் கவனம் செலுத்தாத காரணத்தினால், நாட்டின் பெரும்பாலான அறநெறிப் பாடசாலைகளுக்கு அத்தியாவசிய மாணவர் மேசைகள், வாங்குகள், ஆசிரியர் மேசைகள், கரும்பலகைகள், வெண்பலகைகள், மற்றும் அதன் சிறு அறநெறி நூலகங்களுக்கான புத்தக அலுமாரிகளை வழங்குவதற்கும், அறநெறிப் பாடசாலைப் பிள்ளைகளுக்கு சிறுமியர் சீருடை (லமா சாரி), தேசிய உடை மாதிரியான உடையொன்றுக்குத் தேவையான துணிகளை வழங்குவதற்கும், தனியார் துறையினர் மற்றும் கொடையாளிகளினதும் பங்களிப்புடன் அரசாங்கம் வேலைத்திட்டமொன்றை நடைமுறைப்படுத்த வேண்டுமென இப்பாராளுமன்றம் பிரேரிக்கின்றது.

42.

பா. 42/2020

கௌரவ குணதிலக்க ராஜபகஷ,— சிறிய மற்றும் மத்திய அளவிலான தொழில் முயற்சியாளர்களை ஊக்குவிப்பதற்கு தேசிய அபிவிருத்தி வங்கியொன்றையும் பொருளாதார தலைமைத்துவமொன்றையும் கட்டியெழுப்புதல்,— இலங்கையில் அதிக வட்டிக்கு இயங்குகின்ற நுண்நிதிக் கடன்கள், நிதி நிறுவனக் கடன்கள் மற்றும் குத்தகைக்கடன்கள் பொறியிலிருந்து சிறிய மற்றும் மத்திய அளவிலான தொழில்முயற்சியாளர்களை மீட்டெடுத்து உள்நாட்டு மற்றும் வெளிநாட்டு சந்தையினை இலக்காகக் கொண்ட புத்தாக்க மற்றும் பெறுமதி சேர்க்கின்ற தொழில்முயற்சிகளில் ஈடுபட்டுள்ள சிறிய மற்றும் மத்திய அளவிலான தொழில்முயற்சியாளர்களுக்கு, கமத்தொழில் உற்பத்தியாளர்களுக்கு மற்றும் சேவை வழங்கும் தொழில்முயற்சியாளர்களுக்கு தளர்த்தப்பட்ட நிபந்தனைகள் மற்றும் தளர்த்தப்பட்ட வட்டித் தொகையொன்றுக்கு நீண்ட காலமாக செலுத்தும் வகையிலான நிதிக் கடன்களை வழங்கும் வங்கியொன்றை தாபிப்பதற்கும், நாட்டின் பொருளாதார வளர்ச்சிக்கு தொழில் வாய்ப்புகளை உருவாக்குவதற்கு மற்றும் தொழில்முயற்சி பொருளாதார தலைமைத்துவமொன்றை கட்டியெழுப்புவதற்கும், இன்றளவில் தொழில்முயற்சித் துறையின் வளர்ச்சிக்கு உதவுகின்ற சகல நிறுவனங்களையும் ஒருங்கிணைத்து உள்நாட்டு தொழில்முயற்சி அபிவிருத்தி மற்றும் பொருளாதார மீளெழுச்சி செயலணியொன்றை உருவாக்கும் பொருட்டு அரசாங்கம் நடவடிக்கை மேற்கொள்ள வேண்டுமென இப்பாராளுமன்றம் பிரேரிக்கின்றது.

43.

பா.43/2020

கௌரவ குணதிலக ராஜபக்ச,— முன் பிள்ளைப் பருவ அபிவிருத்தி நிகழ்ச்சித்திட்டங்களைத் தரப்படுத்தல்,— ஒரு நாட்டின் எதிர்கால பிரசைகள் புத்திசாதுர்யமிக்கவர்களாவதற்கு முன் பிள்ளைப் பருவ அபிவிருத்தியானது அடிப்படையாக அமைவதனால் நாட்டிலுள்ள முன் பள்ளிகள், சிறுவர் பராமரிப்பு நிலையங்கள் மற்றும் முன் பிள்ளைப் பருவ நிலையங்களை உயர் தரத்தில் பேணிச் செல்ல வேண்டும் என்பதாலும் அந்த நிலையங்களைப் பதிவுசெய்து அவை உரிய தர நியமங்களுக்கு அமைவாக பேணிச் செல்லப்படுவதனை ஒழுங்குபடுத்துவதற்கும், அவற்றைப் பேணிவரும் முயற்சியாளர்கள் மற்றும் பதவியணியினரிடம் தேசிய தொழில்திறன் சான்றிதழ்கள் (NVQ) இருப்பதனை கட்டாயமாக்குவதற்கும், அவ்வாறான நிலையங்களில் இருக்க வேண்டிய இடவசதிகள் மற்றும் உட்கட்டமைப்பு வசதிகள் தொடர்பான பரிந்துரைகளை சட்டமாக்குவதற்கும், அவற்றில் பணியாற்றுவவர்களுக்கு பங்களிப்பு ரீதியிலான சமூக பாதுகாப்பு முறையிலொன்றை உருவாக்குவதற்கும், நாட்டிலுள்ள சகல கிராம சேவகர் பிரிவுகளிலும் அவ்வாறான நிலையங்களை ஆரம்பிப்பதற்கும் சலுகை வட்டிக்கு கடன் வசதிகளை வழங்குவதற்கும், தேவையான கொள்கைகள் மற்றும் சட்டங்களை உருவாக்கி தேசிய முன்பிள்ளைப் பருவ அபிவிருத்திக் கொள்கையொன்றை ஆக்குவதற்கும் பொருத்தமான நடவடிக்கைகளை அரசாங்கம் மேற்கொள்ள வேண்டுமென இப்பாராளுமன்றம் பிரேரிக்கின்றது.

44.

பா. 44/2020

கௌரவ குணதிலக ராஜபக்ச,— இருபத்தொறாம் நூற்றாண்டின் மூன்றாம் தசாப்தத்தின் சவால்களுக்கு முகங்கொடுக்கக் கூடிய கூட்டுறவு இயக்கமொன்றை உருவாக்குதல்,— இலங்கையில் தற்போதுள்ள கூட்டுறவு முறையானது இன்றைக்கு அரை நூற்றாண்டுக்கு முன்னர் நியமிக்கப்பட்ட கூட்டுறவு மறுசீரமைப்பு ஆணைக்குழுவின் பரிந்துரைகளுக்கு அமைவாக உருவாக்கப்பட்ட ஒரு முறை என்பதாலும், இந்த இயக்கமானது இருபத்தொறாம் நூற்றாண்டின் மூன்றாம் தசாப்தத்தின் சவால்களுக்கு முகங்கொடுக்கக் கூடிய அதாவது சுயஉதவி, பரஸ்பர உதவி, மற்றும் சிக்கனம் ஆகிய கூட்டுறவு கோட்பாடுகளை அடிப்படையாகக் கொண்டு இந்நூற்றாண்டின் சவால்களை வெற்றி கொள்ளத்தக்க நவீன தொழில் நுட்ப பயன்பாட்டின் ஊடாக பாரிய வர்த்தக வலையமைப்புக்களுடன் சிறந்த முறையில் போட்டியிடக் கூடியவாறு விவசாயத் துறையின் மேம்பாட்டுக்கும் மூலதனப் பிரச்சனை மற்றும் சந்தைப் பிரச்சினைகளுக்கு வெற்றிகரமான மாற்று வழியாகவும் ஏற்றுமதித் துறையின் மேம்பாட்டுக்கும் ஈடுபடுத்தத்தக்க அதிக சொத்துக்களைக் கொண்ட துறை என்பதாலும் தற்போதைய கூட்டுறவு முறையில் மேற் குறிப்பிட்ட நோக்கங்களை மேம்பாடு செய்வதற்காக ஏற்புடைய புதிய கொள்கைகள் மற்றும் சட்டங்களை உருவாக்கி, கூட்டுறவு இயக்கத்தின் உண்மையான உரிமையாளர்களான கூட்டுறவு பங்குரிமையாளர்களின் அதிகாரத்தை அதிகரித்து கூட்டுறவு இயக்கத்தினை முழுமையாக மறுசீரமைப்பதற்கு அரசாங்கத்தினால் பொருத்தமான நடவடிக்கைகள் எடுக்கப்பட வேண்டுமென இப்பாராளுமன்றம் பிரேரிக்கின்றது.

45.

பா. 45/2020

கௌரவ குணதிலக ராஜபக்ச,— பெண்களின் உரிமைகளைப் பாதுகாத்தல் மற்றும் பெண்களின் முன்னேற்றத்தை உறுதிப்படுத்துதல்,— பெண்களின் உடல், உள, சமூகப் பாதுகாப்பு மற்றும் முன்னேற்றத்தை ஏற்படுத்துவது நாட்டின் முக்கிய அபிவிருத்தி தேவைப்பாடொன்றாக இருப்பதனால், பெண்கள் உரிய முறையில் நடத்தப்படாமைக்கு எதிராக வழக்கு விசாரணை மூலம் தண்டனை விதிப்பதற்குப் பெண்களுக்கு எதிரான துன்புறுத்தல் துஷ்பிரயோம், பருவமடையாத சிறுமியர் அல்லது பெண்களை வன்புணர்தல் தொடர்பில் பிணை வழங்கப்படாத சட்டங்களை ஆக்குவதற்கும், பொலிஸ் மகளிர் மற்றும் சிறுவர் பிரிவின் தத்துவங்களை விஸ்தரிப்பதற்கும், பராமரிப்பு மற்றும் விவாகரத்து வழக்குகளை தாமதிக்காது தீர்த்து வைப்பதற்கு பொருத்தமான நிதிமன்ற செயன்முறையை ஏற்படுத்துவதற்கும், பஸ் வண்டிகளில் பெண்களுக்கு ஒரு பக்கமாக ஆசன வரிசையை ஒதுக்குவதற்கும், நுண் நிதிக் கம்பனிகளின் சுரண்டலுக்கு ஆளாவோரின் கடனை பதிவழிப்பு செய்வதற்கான சட்டங்களை ஆக்குவதற்கும், ஒவ்வொரு வீட்டுக்கும் நீர் மற்றும் சமையல் நடவடிக்கைகளுக்கு குறைந்த செலவைக் கொண்ட எரி சக்தியை உறுதி செய்வதற்கும், சமயலறை உபகரணங்களை சலுகை வட்டி அடிப்படையில் கொள்வனவு செய்வதற்காக வங்கி வசதிகளைப் பெற்றுக் கொடுப்பதற்கும், விதவைப் பெண்களுக்கு கணவர் பெற்றுக் கொண்ட சம்பளம் வழங்கப்படுவதை சட்டமாக்குவதற்கும், தொழில் வாய்ப்பற்ற விதவைகளுக்கு தங்கியிருத்தல் கொடுப்பனவொன்றை அரசாங்கத்திடமிருந்து பெற்றுக் கொடுப்பதற்கும், சமமான சேவைக்கு சமமான சம்பளத்தைப் பெற்றுக் கொடுப்பதை சட்டமாக்குவதற்கும், பெண்களின் உற்பத்திகளை சந்தைப்படுத்தலுக்கு தகுந்த சந்தைப்படுத்தல் வலையமைப்பை ஏற்படுத்தவும் தேவையான கொள்கைகள் மற்றும் சட்டங்களை ஆக்குவதற்கும், அரசாங்கம் நடவடிக்கை மேற்கொள்ள வேண்டுமென இப்பாராளுமன்றம் பிரேரிக்கின்றது.

46.

பா. 46/2020

கௌரவ குணதிலக ராஜபக்சு,— இரத்தினக்கல் மற்றும் ஆபரணத் துறையின் அபிவிருத்தியை மேம்படுத்தல்,— இரத்தினக்கல் படிமங்கள் உள்ள காணிகளை இனங்காண்பது முதல் இரத்தினக்கல் சந்தைப்படுத்தல் வரையிலான நடவடிக்கைகளில் பல்வேறுபட்ட தரப்பினர்கள் சம்பந்தப்படுவதும் பல்வேறு கட்டமைப்புகள் செயற்படுவதும் இடம்பெறுகின்ற போதிலும், அவற்றுக்கு இடையிலான இடைத்தொடர்புகள் காணப்படாமையே இரத்தினக்கல் மற்றும் ஆபரணக் கைத்தொழிலின் முன்னேற்றத்திற்கும் அபிவிருத்திக்கும் பாரிய தடையாக அமைவதால் இக்கைத்தொழில் தொடர்பான தேசிய முன்னுரிமைகளை உள்ளடக்கிய தேசிய கொள்கையை வகுத்து கைத்தொழிலின் உற்பத்தித் திறனை மேம்படுத்துவது சம்பந்தமான இடைத்தொடர்பை கட்டியெழுப்புவதற்கும் பெறுமதி சேர்க்கப்பட்ட இரத்தினக்கல் அல்லது இரத்தினக்கல் பயன்படுத்தப்பட்ட தயாரிப்புகளை ஊக்குவிப்பதற்கும் வரிச் சலுகை உள்ளிட்ட சலுகைகளை பெற்றுக் கொடுப்பதற்கும் இரத்தினக் கல் கைத்தொழிலில் ஈடுபட்டுள்ள சுரங்கப் பணியாளர்களின் உயிருக்குள்ள அச்சுறுத்தல் மற்றும் சுரங்கங்கள் மூலம் சுற்றாடலுக்கு ஏற்படுகின்ற பாதிப்புகளை ஈடுசெய்வதற்கான காப்புறுதித் திட்டமொன்றை ஏற்படுத்துவதற்கும் அகழ்வு உரிமைப் பத்திரம் பெற்றுக்கொள்ள வேண்டும் என்பதனை முன் நிபந்தனையாக சட்டமாக்குவதற்கும், இரத்தினக்கல் உரிமையாளர்களுக்குக் கிடைக்கும் நிதியை மீள் முதலீடு செய்வதற்கான வாய்ப்புக்களை விஸ்தரிப்பதற்கும், இரத்தினக்கல் கொள்வனவுக்காக வருகைதரும் வெளிநாட்டவர்களுக்கு விதிக்கப்படுகின்ற கட்டுப்பாடுகளை நீக்குவதற்கும், இரத்தினக்கல் கட்டுப்பாடுகளை நீக்குவதற்கும் இரத்தினக்கல் பயன்படுத்தி கைப்பணி உற்பத்திகள் உள்ளடங்கலாக மனைசார் கைத்தொழில் வரை உற்பத்திகளை பல்வகைப்படுத்துவதற்கும் சந்தைப்படுத்தல் வரை சகல துறைகளிலும் புதிய தொழில் நுட்பத்தை பயன்படுத்தவும் பொருத்தமான கொள்கைகள் மற்றும் சட்டங்களை ஆக்குவதற்கும் அரசாங்கம் நடவடிக்கை மேற்கொள்ள வேண்டுமென இப்பாராளுமன்றம் பிரேரிக்கின்றது.

47.

பா. 47/2020

கௌரவ குணதிலக்க ராஜபக்சு,— சிறு ஏற்றுமதிப் பயிர்கள் பொருளாதார நிலையம் உட்பட ஏற்றுமதி விவசாயப்பயிர்கள் தொடர்பான புத்தாக்க கைத்தொழில் வலயமொன்றினை உருவாக்குதல்,— ஆரம்ப காலத்தில் இலங்கையில் உற்பத்தி செய்யப்பட்ட சிறு ஏற்றுமதிப் பயிர்களின் மரபுரிமையாக காணப்பட்ட “சிலோன் ஸ்பைசஸ்” என்ற நற்பெயரை மீளக் கட்டியெழுப்பி உலக சந்தையை வெற்றிகொள்வதற்காக சிறு ஏற்றுமதிப் பயிர்களை பாரிய அளவில் உற்பத்தி செய்யும் மாவட்டங்களை அடிப்படையாகக் கொண்ட பொருளாதார நிலையங்களை உள்ளடக்கியதாக அப்பயிர்கள் தொடர்பில் பெறுமதிசேர் புத்தாக்கக் கைத்தொழில் வலயங்களை உருவாக்குமாறும் இந்த ஏற்றுமதி உற்பத்திகளுக்கு தற்போது விதிக்கப்பட்டுள்ள வரிக் கொள்கையை மீளாய்வு செய்து ஏற்றுமதி விவசாயப் பயிர் கைத்தொழில்துறையின் முன்னேற்றத்திற்கு பொருந்தும் வகையிலான வரிக் கொள்கை ஒன்றினை உருவாக்குமாறும் சிறு ஏற்றுமதிப் பயிர் உற்பத்தியாளர்களை ஊக்குவிப்பதற்கு உதவியாக அறுவடை விற்பனையின் பின்னர் கொடுப்பனவினை மேற்கொள்ளக் கூடிய முறையிலான கடன் வசதிகளை பெற்றுக் கொடுத்தல் மற்றும் அதனோடு விவசாயக் காப்புறுதி ஒன்றினையும் விவசாயிகளுக்கு பெற்றுக் கொடுக்கும் முறைமையொன்றினை ஏற்படுத்துவதற்கும் அரசாங்கத்தினால் அவசியமான நடவடிக்கைகள் மேற்கொள்ளப்பட வேண்டுமெனவும் இப்பாராளுமன்றம் பிரேரிக்கின்றது.

48.

பா. 48/2020

கௌரவ குணதிலக்க ராஜபக்சு,— கண்டிய நடனம், பாரம்பரிய கலைகள், மர வேலைப்பாடுகள், சிற்பங்கள் மற்றும் கட்டிட நிர்மாணங்களை உலக மரபுரிமைகளாக பிரகடனப்படுத்தல் மற்றும் அவற்றை பாதுகாத்தல்,— இலங்கையின் வரலாற்றுப் பெருமையையும் அடையாளத்தினையும் வெளிப்படுத்தும் பாரம்பரிய கண்டிய நடனங்கள் மற்றும் கலைகள், ஓவியங்கள், மரவேலைப்பாடுகள், சிற்பங்கள் மற்றும் கட்டிட நிர்மாணங்கள் எமது நாட்டுக்கேயுரியதும் மிக அரிதான கலாசார மற்றும் கலைகள் என்ற காரணத்தினாலும் அவற்றை உலக மரபுரிமைகளாக பிரகடனப்படுத்துவதற்கு அவசியமான நடவடிக்கைகளை மேற்கொள்ளுமாறும் மேற்படி மரபுரிமைகளைப் பாதுகாத்து பேணிச் செல்லும் கலைஞர்களது சமூக, பொருளாதார அபிவிருத்தியை மேற்கொள்வதற்கும், கண்டிய மரபுரிமைகளை பாதுகாத்து, மேம்படுத்தி, முறையாக நிர்வாகம் செய்வதற்கு சட்ட ரீதியான மன்றம் ஒன்றையோ அல்லது சபையொன்றினையோ ஸ்தாபிப்பதற்கு அரசாங்கத்தினால் நடவடிக்கைகள் மேற்கொள்ளப்பட வேண்டுமெனவும் இப்பாராளுமன்றம் பிரேரிக்கின்றது.

49.

பா. 49/2020

கௌரவ குணதிலக்க ராஜபகஷ,— இலங்கையின் வெளிநாட்டுச் சேவை அலுவல்களை மேம்படுத்துதல்,— இலங்கையின் மொத்தத் தேசிய வருமானத்தில் 8% அளவு பங்களிப்பு வெளிநாட்டிலுள்ள ஊழியப்படையின் மூலம் கிடைக்கப் பெறுவதனால் குறித்த துறையினை மேம்படுத்துவதற்காகவும், வெளிநாட்டு ஊழியக் கேள்விக்கு இணையாக ஊழியர்களைப் பயிற்றுவிக்கும் நிறுவனமொன்றைத் ஸ்தாபிப்பதற்கும், வெளிநாட்டிலுள்ள பிரஜைகளுக்கு வாக்களிக்கும் சந்தர்ப்பத்தை ஏற்படுத்திக் கொடுப்பதற்கும், அவர்களுக்கான பங்களிப்பு ரீதியிலான ஓய்வூதியச் சம்பளம் போன்ற சமூகப் பாதுகாப்பு முறைமை ஒன்றினை ஏற்படுத்துவதற்கும், வெளிநாட்டுச் சேவை காரணமாக ஏற்படக் கூடிய தவிர்க்க முடியாத துர்ப்பாக்கிய நிலைமைகளின் போதும், ஏற்படக் கூடிய விபத்துக்களின் போதும் நட்டஈடு வழங்கக் கூடியவாறான காப்புறுதி முறைமையொன்றினை ஏற்படுத்துவதற்கும், அவர்களது சேமிப்புகளுக்கு அதிகளவான வட்டியினை வங்கிகளினுடாகப் பெற்றுக் கொடுப்பதற்கும், அவர்களது வீடுகளை நிர்மாணிப்பதற்காக சலுகை அடிப்படையிலான வட்டி மற்றும் கடன்களை வழங்குவதற்கும், அரசாங்க தொழில் வாய்ப்புக்களை வழங்குகையில் வெளிநாட்டிலுள்ள பெற்றோர்களின் பிள்ளைகளுக்கு முன்னரிமை அளிப்பதற்கும் இலங்கைத் தூதுவராலயங்கள் மற்றும் உள்நாட்டு, வெள்நாட்டு தொழில் முகவர் நிறுவனங்கள் மூலமாக இடம்பெறுகின்ற முறைகேடுகளைத் துரிதமாக தீர்ப்பதற்கு பொருத்தமான முறைமையொன்றினை உருவாக்குவதற்கும் ஊழியர்களைப் பதிவு செய்கையில் அறவீடு செய்யப்படுகின்ற கட்டணங்களில் இருந்தும் மற்றும் வீட்டுப் பணிக்காக வெளியேறுகையில் முகவர் நிலையம் வழங்கும் பணத்தொகையில் குறிப்பிட்ட ஒரு தொகையினைப் பெற்றுக் கொண்டு அதன் மூலம் குடியகல்வுக்கு முன்னரும் அதன் பின்னருமான நம்பிக்கைப் பொறுப்பொன்றினை ஏற்படுத்துவதற்கும் அரசாங்கத்தினால் பொருத்தமான வேலைத்திட்டமொன்று ஆரம்பிக்கப்படல் வேண்டும் எனவும் இப்பாராளுமன்றம் பிரேரிக்கின்றது.

50.

பா. 50/2020

கௌரவ எச். நந்தசேன,— 40 வருடங்களுக்கும் அதிகமான காலம் நிரந்தர வீடுகளில் குடியுள்ள (அனுமதிப்பத்திரம் உள்ள அல்லது இல்லாத) குடியிருப்பாளர்களுக்கு காணிகளின் உரிமையை வழங்குதல்,— 40 வருடங்களுக்கும் அதிகமான காலம் நிரந்தர வீடுகளை நிர்மாணித்து குடியிருந்த வேளையில் பிற்காலத்தில் வனசீவராசிகளுக்கான பிரதேசங்களாக வர்த்தமானியில் பிரசுரிக்கப்படுதல் அல்லது மக்கள் விழிப்பூட்டப்படுதல் காரணமாக ஜயபூமி உறுதிகள் அல்லது வேறு அளிப்புப் பத்திரங்கள் கிடைக்கப் பெற்றுள்ள போதிலும், அனைத்து அபிவிருத்தி நடவடிக்கைகளும் இடைநிறுத்தப்பட்டதன் விளைவாக பதவிய - கெப்பிட்டிகொல்லாவ வீதியிலுள்ள வீடுகள், நகரம் மற்றும் ஆதார வைத்தியசாலை நிலம் மற்றும் மிஹிந்தலை இலக்கம் 564 பொத்தாணை துலானேயிலுள்ள வீடுகள், அறுதியுறுதி அல்லது வரைபடங்களுடான வயற்காணிகளைக் கொண்ட குடியிருப்பாளர்களுக்கு பாரிய அநீதி இழைக்கப்பட்டுள்ளதால் மேற்படி காணிகளை விடுவித்துத் தருவதற்குத் தேவையான நடவடிக்கைகளை அரசாங்கம் மேற்கொள்ள வேண்டுமென இப்பாராளுமன்றம் பிரேரிக்கின்றது.

51.

பா. 51/2020

கௌரவ எச். நந்தசேன,— வடமத்திய மாகாணத்தின் அனைத்துக் கிராமங்களிலும் ஊடுகலப்பு நீர்வடி முறைமைகளைப் பொருத்துதல்,— மூல காரணம் இனங்காணப்படாத சிறுநீரக நோயாளிகளை அதிகமாகக் கொண்டுள்ள பிரதேசமாக இனங்காணப்பட்டுள்ள வடமத்திய மாகாணத்தில் தற்போது நீர்வடி முறைமைகள் பொருத்தப்பட்டு வருவதாலும், அதன் காரணமாக அதிகரித்து வரும் நோயாளர் எண்ணிக்கையில் கணிசமான குறைவு காணப்படுவதாலும் சகல கிராமங்களிலும் நீர்வடி முறைமைகள் பொருத்தப்படும் நடவடிக்கைகளைத் துரிதப்படுத்தும் வேலைத்திட்டமொன்றை அரசாங்கம் உருவாக்க வேண்டுமென இப்பாராளுமன்றம் பிரேரிக்கின்றது.

52.

பா. 52/2020

கௌரவ எச். நந்தசேன,— அனைத்துக் கிராமங்களுக்கும் பிரதான நுழைவுப் பாதைகள் நிரந்தர வீதிகளாக அபிவிருத்தி செய்யப்படுதல்,— பின்தங்கிய பிரதேசங்களிலுள்ள பெரும்பாலான கிராமங்கள் ஒரு நுழைவுப் பாதையை மட்டுமே கொண்டுள்ளதாலும், அவை பல வருடங்களாக அபிவிருத்தி செய்யப்படாதுள்ளதாலும், குறிப்பிட்ட சகல நுழைவுப் பாதைகளையும் துரிதமாக அபிவிருத்தி செய்வதற்கான விசேட கருத்திட்டமொன்றை அரசாங்கம் நடைமுறைப்படுத்த வேண்டுமென இப்பாராளுமன்றம் பிரேரிக்கின்றது.

53.

பா.53/2021

கௌரவ சமிந்த விஜேசிறி,— கண்டங்கத்திரியை உள்நாட்டில் செய்கை செய்தல்,— கடந்த சில ஆண்டுகளாக கண்டங்கத்திரியை இறக்குமதி செய்ததன் காரணமாக பெருந்தொகையான பணம் இலங்கையிலிருந்து வெளிநாடுகளுக்கு சென்றடைந்ததால் அந்நிலையை தடுத்து நிறுத்துவதற்கு உள்நாட்டில் கண்டங்கத்திரி செய்கையை மேம்படுத்துவதற்கான நிகழ்ச்சித்திட்டமொன்றை அரசாங்கம் நடைமுறைப்படுத்த வேண்டுமென இப்பாராளுமன்றம் பிரேரிக்கின்றது.

54.

பா.54/2021

கௌரவ சமிந்த விஜேசிறி,— இஞ்சி செய்கையினை முன்னேற்றுதல்,— கடந்த சில வருடங்களாக இலங்கைக்கு இஞ்சி இறக்குமதி செய்யப்பட்டதன் காரணமாக பெருந்தொகையான பணம் வெளிநாடுகளுக்கு சென்றடைந்ததால் இந்நாட்டிலிருந்து வெளிநாடுகளுக்கு பெருமளவு பணம் சென்றடைவதைத் தடுப்பதற்காகவும், இஞ்சி செய்கையினை உள்நாட்டில் முன்னேற்றுவதற்காகவும் துரித நிகழ்ச்சித்திட்டமொன்றை அரசாங்கம் நடைமுறைப்படுத்த வேண்டுமென இப்பாராளுமன்றம் பிரேரிக்கின்றது.

55.

பா 55 /2021

கௌரவ சமிந்த விஜேசிறி,— தேன் கைத்தொழிலை மேம்படுத்தல்,— மிகத் தரமான மருத்துவ குணமிக்க, உள்நாட்டு மற்றும் வெளிநாட்டுச் சந்தையில் பெரும் வரவேற்பைப் பெற்றுள்ள தேன் கைத்தொழிலை உள்நாட்டில் மேம்படுத்துவதற்கு துரித வேலைத்திட்டம் ஒன்றை அரசாங்கம் உருவாக்க வேண்டுமென இப் பாராளுமன்றம் பிரேரிக்கின்றது.

56.

பா 56/2021

கௌரவ ரோஹண பண்டார,— உள்நாட்டு விதை உற்பத்திச் செயன்முறையினை உயிர்ப்பூட்டுதல்,— தற்போது உள்நாட்டு விதை உற்பத்தியானது வெளிநாட்டுக் கம்பெனிகளின் பிடியில் சிக்கியுள்ளமையினாலும், அதன் மூலம் உள்நாட்டு விவசாயத் தொழில்துறைக்கு பாதகமான விளைவுகள் ஏற்பட்டுள்ளமையினாலும், இந்நிலையைத் தடுக்கும் பொருட்டு உள்நாட்டு விதை உற்பத்தியை மேம்படுத்துவதற்கான நிகழ்ச்சித்திட்டம் ஒன்றை அரசாங்கம் முன்னெடுக்க வேண்டுமென இப்பாராளுமன்றம் பிரேரிக்கின்றது.

57.

பா.57/2021

கௌரவ துஷார இந்துனில் அமரசேன,— வட மேல் மாகாணத்தில் தொல்லியல் முக்கியத்துவமிக்க இடங்களை பேணிப் பாதுகாத்தல்,— ஒரு நாட்டின் எதிர்கால சந்ததியினருக்கு அந் நாட்டின் வரலாறு மிக முக்கியமென்பதாலும், இன்றளவில் இலங்கையின் வரலாற்றுச் சிறப்புமிக்க பாரம்பரியங்களுக்கு ஏற்படுகின்ற சேதங்கள் தொடர்பான பல்வேறு சம்பவங்கள் பதிவாகியுள்ளதாலும், எதிர்கால சந்ததியினருக்காக வட மேல் மாகாணத்தின் தொல்லியல் சார்ந்த இடங்களை பேணிப் பாதுகாப்பதற்கு அரசாங்கத்தினால் துரித வேலைத்திட்டமொன்று முன்னெடுக்கப்பட வேண்டுமென இப் பாராளுமன்றம் பிரேரிக்கின்றது.

58.

பா.58/2021

கௌரவ துஷார இந்துனில் அமரசேன,— வடமேல் மாகாணத்தில் நீரேந்து பிரதேசங்களையும் நீர் ஊற்றுக்களையும் பாதுகாத்தல்,— வடமேல் மாகாணத்தில் கணிசமான அளவினர் கமத்தொழிலில் ஈடுபடுவதனால் அவர்களது எதிர்காலத்தை பாதுகாக்கும் பொருட்டு இப்பிரதேசத்தின் விலைமதிப்பற்ற வளமான நீரேந்து பிரதேசங்களையும் நீர் ஊற்றுக்களையும் பாதுகாப்பதற்கு அரசாங்கம் துரித வேலைத்திட்டமொன்றை முன்னெடுக்க வேண்டுமென இப்பாராளுமன்றம் பிரேரிக்கின்றது.

59.

பா.59/2021

கௌரவ துஷார இந்துனில் அமரசேன,— எல்லே விளையாட்டை மேம்படுத்துதல்,— எல்லே விளையாட்டானது இலங்கையில் கிராமிய மக்களின் விளையாட்டாகத் திகழ்வதனால், அதனை மேலும் மேம்படுத்துவதற்கான துரித வேலைத்திட்டமொன்றை அரசாங்கம் உருவாக்க வேண்டுமென இப்பாராளுமன்றம் பிரேரிக்கின்றது.

60.

பா. 60/2021

கௌரவ துஷார இந்துனில் அமரசேன,— விளையாட்டுக் கழகங்களின் நடவடிக்கைகளை ஒழுங்குபடுத்துதல்,— தற்போது விளையாட்டுக் கழகங்களில் பதவி வகிப்போர், விளையாட்டின் மேம்பாட்டுக்காக செயற்படுவதை புறக்கணித்து தமது தனிப்பட்ட நோக்கங்களுக்காக செயற்படுவதனால் விளையாட்டுக் கழகங்களின் செயற்பாடுகள் தொடர்ச்சியாக ஆய்வாராய்வுக்கு உட்படுத்தப்பட வேண்டுமென இப்பாராளுமன்றம் பிரேரிக்கின்றது.

61.

பா. 61/2021

கௌரவ துஷார இந்துனில் அமரசேன,— நகரங்களிலிருந்து வெளிப் பிரதேசங்களுக்கு சிறைச்சாலைகளை இடமாற்றுதல்,— தற்சமயம் இலங்கையிலுள்ள பெரும்பாலான சிறைச்சாலைகள் நகரங்களை அண்டியதாக அமைந்துள்ளதாலும், சிறைச்சாலைகளுக்குள் பாரிய இடநெருக்கடி நிலவுவதாலும், இச்சிறைச்சாலைகளை நகரங்களிலிருந்து வெளிப் பிரதேசங்களுக்கு இடமாற்றி, தற்போது சிறைச்சாலைகள் அமைந்துள்ள வளாகங்களிலிருந்து உச்சப் பயனை பெற்றுக்கொள்வதற்குத் தேவையான நடவடிக்கைகளை அரசாங்கம் மேற்கொள்ள வேண்டுமென இப்பாராளுமன்றம் பிரேரிக்கின்றது.

62.

பா. 62/2021

கௌரவ ஏ.எல்.எம். அதாஉல்லா,— (222 ஆம் அத்தியாயமான) தனிமைப்படுத்தல் மற்றும் நோய்த் தடுப்பு கட்டளைச் சட்டத்தின் கீழ் ஆக்கப்பட்ட கட்டளைகளை இரத்துச் செய்தல்,— (222 ஆம் அத்தியாயமான) தனிமைப்படுத்தல் மற்றும் நோய்த் தடுப்பு கட்டளைச் சட்டத்தின் 2 ஆம் மற்றும் 3 ஆம் பிரிவுகளின் கீழ் சுகாதார மற்றும் சுகேச வைத்திய சேவைகள் அமைச்சரினால் ஆக்கப்பட்டு, 2020 ஏப்பிரல் 11 ஆம் திகதிய 2170/08 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்ட கட்டளைகள் இரத்துச் செய்யப்பட வேண்டுமென இப்பாராளுமன்றம் பிரேரிக்கின்றது.

63.

பா. 63/2021

கௌரவ உத்திக பிரேமரத்ன,— அனுராதபுர நகரில் பிரதான பாடசாலையொன்றினை புதிய தேசிய மாதிரிப் பாடசாலையாக மாற்றுதல்,— இலங்கையில் வாழும் இனங்களுக்கு இடையில் தேசிய ஒருமைப்பாட்டினைக் கட்டியெழுப்புவதற்காக சகல இனங்களையும் சார்ந்த மாணவர்கள் மும்மொழியிலும் கல்வி பயிலக்கூடிய வகையில் விடுதி வசதிகளையும் கொண்டதாக அனுராதபுர நகரில் பிரதான பாடசாலையொன்றினை அபிவிருத்தி செய்து புதிய மாதிரிப் பாடசாலையாக மாற்றுவதற்குத் தேவையான நடவடிக்கைகளை அரசாங்கம் மேற்கொள்ள வேண்டுமென இப்பாராளுமன்றம் பிரேரிக்கின்றது.

64.

பா.64/2021

கௌரவ உத்திக பிரேமரத்ன,— மன்னார் - அனுராதபுரம் வீதியை அபிவிருத்தி செய்து மீண்டும் திறத்தல்,— முப்பது வருட யுத்த காலப்பகுதியில் மூடப்பட்ட அனுராதபுரம் தொடக்கம் எலயாபத்துவ, பமேடுவ, மன்னார் சந்தி, சிலாவத்துறை மற்றும் மன்னார் வரை செல்லும் பழுதடைந்த நிலையில் காணப்படும் பிரதான வீதியானது, மன்னாரில் இருந்து பொருட்கள் மற்றும் மீன் ஆகியவற்றினைக் கொண்டு வருவதற்கும், போக்குவரத்திற்கும் மட்டுமன்றி கொழும்பு உட்பட அனைத்துப் பிரதான நகரங்களையும் மிக இலகுவாக அடையக்கூடிய குறுகிய வழியாக காணப்படுவதனாலும், அனுராதபுரம் மற்றும் மன்னார் மாவட்டங்களுக்கிடையிலான நேரடித் தொடர்புகளையும் மக்களது சமூக பொருளாதார நிலைமைகளையும் மேம்படுத்துவதனாலும், இவ்விடயம் தொடர்பில் விரிவான சாத்தியவள ஆய்வொன்றினை மேற்கொண்டு வீதியை அபிவிருத்தி செய்து துரிதமாக திறப்பதற்குத் தேவையான நடவடிக்கைகளை அரசாங்கம் மேற்கொள்ள வேண்டுமென இப்பாராளுமன்றம் பிரேரிக்கின்றது.

65.

ப.65/2021

கௌரவ வேலு குமார்,— தோட்டப் பிரதேசங்களில் விளையாட்டுத்துறையை விருத்தி செய்தல்,— தோட்டப் பிரதேசங்களில் வாழும் இளைஞர், யுவதிகள் விளையாட்டுத் துறையில் தேசிய மற்றும் சர்வதேச மட்டத்தில் தமது திறமைகளை வெளிப்படுத்தியிருப்பதனாலும், அவர்கள் கல்வி பயிலும் தோட்டத்துறைப் பாடசாலைகள் மற்றும் வாழும் தோட்டப் பிரதேசங்களிலும் விளையாட்டுத்துறைக்கு எந்தவொரு வசதியும் இல்லாமையினாலும், நாட்டின் விளையாட்டுத்துறையை அபிவிருத்தி செய்வதற்கு தோட்டப் பிரதேசங்களைச் சேர்ந்த இளைஞர், யுவதிகளின் பங்களிப்பைப் பெற்றுக் கொள்வதற்காக பிரதேசத்திற்குரிய விளையாட்டு அபிவிருத்திக்கான வேலைத்திட்டம் ஒன்றை அமுல்படுத்த வேண்டுமென்று இப்பாராளுமன்றம் பிரேரிக்கின்றது.

66.

ப.66/2021

கௌரவ வேலு குமார்,— மலையக தோட்டப்புறப் பிரதேசங்களில் கிரிக்கட் விளையாட்டை மேம்படுத்தல்,— இலங்கை கிரிக்கட் விளையாட்டின் மூலம் சர்வதேச அங்கீகாரத்தைப் பெற்றுள்ள நாடாக இருப்பதனாலும், கடந்த காலங்கள் முழுவதிலும் கிரிக்கட் அணியின் செயற்பாடுகள் நிலையற்றதாகக் காணப்பட்டதனாலும், மிகச் சிறந்த வீரர்கள் பலர் இருக்கின்ற தோட்டப்புறப் பிரதேசங்களிலும் கிரிக்கட் விளையாட்டை பயிற்சி பெறுவதற்குத் தேவையான வசதிகளைச் செய்துகொடுப்பதன் மூலம் அவர்களின் பங்களிப்பையும் இலங்கை கிரிக்கட் விளையாட்டின் முன்னேற்றத்திற்கு பெற்றுக் கொள்வதற்கான விசேட வேலைத்திட்டமொன்றை அமுல்படுத்த வேண்டுமென்று இப்பாராளுமன்றம் பிரேரிக்கின்றது.

67.

பா.67/2021

கௌரவ வேலு குமார்,— பெருந்தோட்ட தேயிலைக் கைத்தொழில் முறைமைக்குப் பதிலாக தேயிலை சிறு தோட்ட முறைமையொன்றினை ஏற்படுத்துதல்,— இலங்கையின் தேயிலைப் பயிர்ச் செய்கையானது பெருந்தோட்டங்கள் மற்றும் தேயிலை சிறு தோட்டங்கள் ஆகிய இருவழி முறைகளைக் கொண்டமைந்திருப்பதனாலும், இதில் பெருந்தோட்ட முறைமையானது ஏற்கனவே வீழ்ச்சியடைந்து வருவதனாலும், பெருந்தோட்ட முறைமையில் மேற்கொள்ளப்படும் தேயிலை பயிர்ச் செய்கையினை சிறு தோட்ட முறைமையாக மாற்றியமைத்து குறித்த தோட்டங்களில் பணியாற்றும் தொழிலாளர்களை, சிறு தோட்ட உரிமையாளர்களாக்குவதன் மூலம் அவற்றினை முன்னேற்றுவதற்குத் தேவையான நடவடிக்கைகளை மேற்கொள்ள வேண்டுமென இப்பாராளுமன்றம் பிரேரிக்கின்றது.

68.

பா.68/2021

கௌரவ வேலு குமார்,— மலையக சமுதாயத்தின் பாரம்பரிய கலைநுட்பங்களை வணிக மட்டத்திற்குக் கொண்டுவருதல்,— பெருந்தோட்டத் துறையினை மையமாகக் கொண்ட இந்திய வம்சாவளி மலையக சமுதாயம், இலங்கையின் ஒட்டுமொத்த மக்கள் சமூகத்தைப் பிரதிநிதித்துவப்படுத்தும் ஒரு பிரிவினர் என்பதாலும், கூத்துக்கள், கரகாட்டம், காவடியாட்டம், கோலாட்டம் போன்ற பாரம்பரிய கலைநுட்பங்கள் இச்சமூகத்தில் காணப்படுவதாலும், குறிப்பிட்ட கலைநுட்பங்களைப் பாதுகாத்து வணிக மட்டத்திற்குக் கொண்டு வருவதற்குத் தேவையான வசதிகளைப் பெற்றுக்கொடுப்பதற்கு அரசாங்கம் பொருத்தமான மத்திய நிலையமொன்றைத் தாபிக்க வேண்டுமென இப்பாராளுமன்றம் பிரேரிக்கின்றது.

69.

பா.69/2021

கௌரவ வேலு குமார்,— பகல் நேர சிறுவர் பராமரிப்பு நிலையங்களுக்கான தரநியமங்களையும் ஒழுங்குமுறைகளையும் ஏற்படுத்துதல்,— நாட்டின் பெரும்பாலான பகுதிகளில் தனிப்பட்ட தரப்பினர்களால் பகல் நேர சிறுவர் பராமரிப்பு நிலையங்கள் பேணப்பட்டு வருவதாலும், பெருந்தோட்டக் கம்பனிகளால் பேணப்பட்டுவரும் இத்தகைய நிலையங்களில் உரிய தரநியமங்களோ, ஒழுங்குமுறைகளோ பின்பற்றப்படுகின்றமை கண்காணிக்கப்படுவதில்லையென்பதாலும், நாட்டின் எதிர்காலத்தை தீர்மானிக்கக்கூடிய பிள்ளைகளின் பாதுகாப்பு மற்றும் நலநோம்புகையினை நோக்காகக் கொண்டு குறித்த நிலையங்களில் உரிய தரநியமங்களையும் ஒழுங்குமுறைகளையும் ஏற்படுத்துவதற்காக அரசாங்கம் பொருத்தமான நடவடிக்கைகளை மேற்கொள்ள வேண்டுமென இப்பாராளுமன்றம் பிரேரிக்கின்றது.

70.

பா 70/2021

கௌரவ கிங்ஸ் நெல்சன்,— சிறிய மற்றும் நடுத்தர அளவிலான அரிசி ஆலை உரிமையாளர்களை வலுவூட்டுதல்,— இலங்கையில் அரிசி விலையைக் கட்டுப்படுத்துவதற்கான ஆற்றலைக்கொண்ட சிறிய மற்றும் நடுத்தர அளவிலான அரிசி ஆலை உரிமையாளர்கள் இன்றளவில் பல சிரமங்களுக்கு முகங்கொடுத்துள்ளனவால், அச்சிக்கல்களைத் தீர்ப்பதற்காக அரசாங்கம் துரிதமான வேலைத்திட்டமொன்றை உருவாக்க வேண்டுமென இப்பாராளுமன்றம் பிரேரிக்கின்றது.

71.

பா 71/2021

கௌரவ கிங்ஸ் நெல்சன்,— மகாவலி விவசாயப் பண்ணை வலையமைப்பினை பலப்படுத்துதல்,— இலங்கையின் விவசாயத்துறையின் முன்னேற்றத்திற்காக பெரும் பலத்தினைப் பெற்றுத்தருகின்ற மகாவலி திட்டத்தின் கீழ் இயங்கிவரும் மகாவலி அதிகார சபையின் கீழுள்ள விவசாயப் பண்ணையினை அரசாங்கம் மேலும் பலப்படுத்த வேண்டுமென இப்பாராளுமன்றம் பிரேரிக்கின்றது.

72.

பா.73/2020

கௌரவ உத்திக பிரேமரத்ன,— குடாவிலச்சிய குளத்தை துரிதமாக அபிவிருத்தி செய்து மஹவிலச்சிய, தந்திரிமலை, எலயபத்துவ, நொச்சியாகம போன்ற பிரதேசங்களுக்கு குடிநீரை வழங்குதல்,— அனுராதபுரம் மாவட்டத்தில் கஷ்டப் பிரதேசமாக காணப்படுகின்ற மஹவிலச்சிய பிரதேச செயலக ஆளுகையின் மஹவிலச்சிய கமத்தொழில் இயக்கம் தவிர்ந்து தந்திரிமலை, துனுமடலாவ, கதுருபிட்டிய போன்ற பிரதேசங்கள் குறிப்பாக மழை நீரைப் பயன்படுத்தி சேனைப் பயிர்ச் செய்கையில் ஈடுபடுவதாலும், சுத்தமான குடிநீர் இல்லாததால் சிறு பிள்ளைகளும் கூட சிறுநீரக நோய் மற்றும் வேறு நோய்கள் பலவற்றுக்கு இலக்காகி உள்ளதாலும், இந்த நிலைமைக்குத் தீர்வாக தேசிய நீர் வழங்கல் வடிகாலமைப்புச் சபையினால் திட்டமிடப்பட்டுள்ள "விசல் அனுராதபுரம் வடக்கு", "விசல் திருகோணமலை" நீர் வழங்கல் திட்டங்களுக்காக இதுவரை அங்கீகாரம் கிடைக்காததாலும், நீர்ப்பாசனத் திணைக்களம் தெரிவிப்பதற்கிணங்க குடாவிலச்சிய குளத்தை அபிவிருத்தி செய்வதன் மூலம் இந்த நீர் வழங்கல் திட்டத்திற்குத் தேவையான நீரை பெற்றுக்கொள்ள முடிவதாலும் இந்தக் குளத்தை துரிதமாக அபிவிருத்தி செய்து மஹவிலச்சிய, தந்திரிமலை, எலயபத்துவ, நொச்சியாகம போன்ற பிரதேசங்களுக்கு குடிநீரை வழங்கும் திட்டமொன்றை அரசாங்கம் முன்னெடுக்க வேண்டுமென இப்பாராளுமன்றம் பிரேரிக்கின்றது.

73.

பா.74/2020

கௌரவ உத்திக பிரேமரத்ன,— ஹபரண நகரத்தை மையமாகக் கொண்ட சுற்றுலா வலயத்தை அபிவிருத்தி செய்தல்,— உலகெங்கிலுமுள்ள சுற்றுலாப் பயணிகளை ஈர்த்த பிரசித்தி பெற்ற ஹபரண நகரத்தின் பிரதான சுற்றுலா காட்சித் தளங்களாக மின்னேரிய, றிட்டிகல மற்றும் ஹபரண வனத்தை அறிமுகம் செய்ய முடிவதாலும், இங்கு காட்டு யானைகளைக் கண்டு ரசிக்கும் வாய்ப்பு காணப்படுகின்றமை சுற்றுலா ஈர்ப்புக்கு முக்கிய ஏதுவாக உள்ளதாலும், சுற்றுலாக் கைத்தொழிலின் பல்வேறு துறைகளான அதாவது, ஹோட்டல்கள் மற்றும் தங்குமிட வசதிகள், வீடுகளில் தங்குமிட வசதி, சபாரி, பலவித வியாபாரங்கள், முச்சக்கர வண்டிச் சேவை போன்றவற்றை தமது வாழ்வாதாரமாகக் கொண்டுள்ள சுமார் 15000 குடும்பங்களைச் சேர்ந்த 35000 பேர் இந்தப் பிரதேசத்தில் வசிப்பதாலும், எமது நாட்டுக்கு பெருந்தொகையான அந்நியச் செலாவணியை இக்கைத்தொழில் மூலமாக ஈட்ட முடிவதாலும், ஹபரண நகரத்தை மையமாகக் கொண்ட சுற்றுலா வலயத்தை அபிவிருத்தி செய்வதற்கென வடமத்திய மாகாண சபையைத் தொடர்புபடுத்திய ஒருங்கிணைந்த சுற்றுலா அபிவிருத்திக் கருத்திட்டம் ஒன்றை அரசாங்கம் ஆரம்பிக்க வேண்டுமென இப்பாராளுமன்றம் பிரேரிக்கின்றது.

74.

பா.75/2021

கௌரவ ரோஹண பண்டார,— இலங்கை கல்வி நிர்வாக சேவையைச் சேர்ந்த அலுவலர்களுக்கு முறையான இடமாற்றங்களை வழங்குதல்,— இலங்கை கல்வி நிர்வாக சேவையைச் சேர்ந்த அலுவலர்களுக்கென முறையான இடமாற்றக் கொள்கை நடைமுறையில் இல்லாதமை காரணமாக அவர்கள் மிகவும் அநாதரவான நிலைக்கு ஆளாகியிருப்பதனால், இச்சேவையில் ஈடுபட்டுள்ள அலுவலர்களுக்காக முறையான இடமாற்றக் கொள்கையொன்றை அரசாங்கம் நடைமுறைப்படுத்த வேண்டுமென இப்பாராளுமன்றம் பிரேரிக்கின்றது.

75.

பா.76/2021

கௌரவ ஹெக்டர் அப்புஹாமி,— வெளிநாட்டு வேலை வாய்ப்புக்களில் ஈடுபட்டுள்ள இலங்கைத் தொழிலாளர்களின் சிரமங்கள் தொடர்பில் ஆராய்வதற்காக ஒம்புட்சுமன் ஒருவரை நியமனம் செய்தல்,— வெளிநாட்டிலுள்ள இலங்கைத் தொழிலாளர்கள் வெளிநாடுகளில் பல்வேறு சிரமங்களுக்கு ஆளாவதன் காரணமாகவும், மேற்படி தொழிலாளர்களுக்கு அந்நாடுகளிலுள்ள இலங்கைத் தூதரகங்களினால் மிகச் சொற்பமான சேவையே வழங்கப்படுவதனாலும், வெளிநாட்டிலுள்ள இலங்கைத் தொழிலாளர்களின் சிரமங்கள் தொடர்பில் ஆராய்வதற்காக ஒம்புட்சுமன் ஒருவரை நியமனம் செய்தல் வேண்டுமென இப்பாராளுமன்றம் பிரேரிக்கின்றது.

76.

பா. 77/2021

கௌரவ ஹெக்டர் அப்புஹாமி,— ஆனவிழுந்தாவ ஈர நிலத்தைப் பாதுகாத்தல்,— சர்வதேச ரம்சார் சமவாயத்தின் மூலம் ஈர நிலமாக பெயரிடப்பட்டுள்ள ஆனவிழுந்தாவ ஈர நிலத்தை எதிர்கால சந்ததிக்காக பாதுகாப்பதற்கு துரித வேலைத்திட்டமொன்றை அரசாங்கம் உருவாக்க வேண்டுமென இப்பாராளுமன்றம் பிரேரிக்கின்றது.

77.

பா. 78/2021

கௌரவ ஹெக்டர் அப்புஹாமி,— புத்தளம் மாவட்டத்தின் கண்டல் தாவர சூழல் தொகுதியைப் பாதுகாத்தல்,— சூழல் சமநிலையைப் பாதுகாப்பதில் பெரும்பங்காற்றுகின்ற புத்தளம் மாவட்டத்தின் கண்டல் தாவரச் சூழல் தொகுதியினை எதிர்கால சந்ததிக்காக பாதுகாப்பதற்கு அரசாங்கம் துரித நடவடிக்கை மேற்கொள்ள வேண்டுமென இப்பாராளுமன்றம் பிரேரிக்கின்றது.

78.

பா. 79/2021

கௌரவ ஹெக்டர் அப்புஹாமி,— வெளிநாடுகளிலிருந்து நாடு திரும்புகின்ற இலங்கைத் தொழிலாளர்களை அவர்களது இல்லங்களில் தனிமைப்படுத்தலுக்கு உள்ளாக்குதல்,— கொவிட்-19 தொற்று நோய் காரணமாக வெளிநாடுகளில் தமது தொழில்களை இழந்து பெரும் துன்பகரமானதொரு காலப்பகுதியை கடந்து இலங்கைக்குத் திரும்புகின்ற வெளிநாடு வாழ் இலங்கைத் தொழிலாளர்களை தனிமைப்படுத்தலுக்கு உட்படுத்த அரசாங்கம் அறிமுகப்படுத்தியுள்ள முறையியல் இத் தருணத்தில் அவர்களால் தாங்க முடியாத பணச்சுமையாக உள்ளதால் உரிய காலப்பகுதியில் தமது இல்லங்களில் தனிமைப்படுத்தலுக்கு உள்ளாவதற்கு ஏற்ற வகையில் வேலைத்திட்டமொன்றை அரசாங்கம் உருவாக்க வேண்டுமென இப் பாராளுமன்றம் பிரேரிக்கின்றது.

79.

பா.80/2021

கௌரவ உத்திக பிரேமரத்ன,— அனுராதபுரம், விவேகானந்தா தமிழ் மகா வித்தியாலயத்தை அபிவிருத்தி செய்தல்,— பண்டைய காலத்திலிருந்து சிங்களவர்கள், தமிழர்கள் மற்றும் முஸ்லிம்கள் உள்ளிட்ட பல்வேறு இனக் குழுக்கள் அனுராதபுரம் நகரத்தில் வசித்து வந்துள்ளதாலும், 1983 கருப்பு யூலை உள்ளிட்ட நாசகார நிலைமைகள் காரணமாக அனுராதபுரம் நகரத்தை அண்டியதாக வசித்துவந்த தமிழ் மக்களில் பெரும்பாலானோர் நகரத்தை கைவிட்டுச் சென்றுள்ள போதிலும் அவர்களின் உரிமைகள் முன்பிருந்ததைப் போலவே காணப்பட வேண்டும் என்பதாலும், தமிழ் மாணவ, மாணவிகளுக்கான அனுராதபுரம், விவேகானந்தா தமிழ் மகா வித்தியாலயம் இன்றளவில் வீழ்ச்சிப் போக்கினை எதிர்நோக்கி வருவதாலும், ஏனைய இனக் குழுமங்களுக்கு ஒதுக்கப்பட்டிருக்கும் பாடசாலைகள் காணப்படுவதைப் போலவே தமிழ் மாணவ மாணவிகளுக்கு ஒதுக்கப்பட்டுள்ள அனுராதபுரம், விவேகானந்தா தமிழ் மகா வித்தியாலயத்தையும் அபிவிருத்தி செய்வதற்குத் தேவையான தீர்மானங்கள் அரசாங்கத்தினால் மேற்கொள்ளப்பட வேண்டுமென இப்பாராளுமன்றம் பிரேரிக்கின்றது.

80.

பா. 81/2021

கௌரவ (திருமதி) கீதா சமன்மலீ குமாரசிங்ஹ,— அரசாங்கத்தில் பதிவு செய்யப்பட்டுள்ள கலைஞர்களுக்கு ஓய்வூதியத் திட்டமொன்றைத் தயாரித்தல்,— திரைப்படத்துறை, தொலைக்காட்சி நாடகத்துறை, மேடை நாடகத்துறை மற்றும் இசைத்துறை ஆகிய அனைத்து கலைத்துறைகளையும் பிரதிநிதித்துவம் செய்கின்ற இலங்கை கலைஞர்கள் தமது உழைப்பு, நேரம் மற்றும் திறமை என்பவற்றை ஏனைய நாடுகளுடன் ஒப்பிடும்போது மிகவும் குறைந்த விலைக்குப் பெற்றுத்தருவதனாலும், தமது வாழ்க்கையின் இறுதிக் காலப் பகுதியை பெரும்பாலான கலைஞர்கள் மிகவும் துன்பகரமான, நிர்க்கதியான மற்றும் துரதிஷ்டவசமான வகையில் கழிப்பதனாலும், இலங்கையில் தற்போது நடைமுறையில் உள்ள அரசாங்கத்திலிருந்து சம்பளம் பெற்றுக்கொள்ளாத பல குழுக்களுக்கு அதாவது, விவசாயிகளுக்கான ஓய்வூதியம், மீனவர்களுக்கான ஓய்வூதியம் வழங்கப்படுகின்ற வகையில் 10 க்கு மேற்பட்ட திரைப்படங்களுக்கு பங்களிப்பு நல்கியுள்ள அல்லது 60 வயதினைக் கடந்துள்ள நடிகர்கள், இயக்குனர்கள், ஒளிப்பதிவாளர்கள், உதவி இயக்குனர்கள் மற்றும் ஒப்பனையாளர்கள் உள்ளடங்கும் வகையில் ஓய்வூதியத்துடன் கூடிய சமூகப் பாதுகாப்புத் திட்டமொன்றை கலைஞர்களுக்கும் பெற்றுக்கொடுப்பதற்கு பொருத்தமான வேலைத்திட்டமொன்றை அரசாங்கம் துரிதமாக தயாரிக்க வேண்டுமென இப்பாராளுமன்றம் பிரேரிக்கின்றது.

81.

பா.82/2021

கௌரவ (டாக்டர்) கவிந்த ஹேஷான் ஜயவர்தன,— கிழக்கு மாகாணத்தில் நிறுவப்பட்டுள்ளதும், திறக்கப்படவுள்ளதுமான பெடிக்லோ கெம்பஸ் (பிரைவெட்) லிமிடெட் நிறுவனத்தை அரசாங்கம் சுவீகரித்தல்,— பல்கலைக்கழக மாணியங்கள் ஆணைக்குழுவிடமிருந்து பெடிக்லோ கெம்பஸ் (பிரைவெட்) லிமிடெட் நிறுவனத்திற்கென எவ்வித அனுமதியும் பெறப்படவில்லை என்பதாலும், இதில் ஷரியா சட்டத்துடன் தொடர்புடைய பாடநெறிகள் கற்பிக்கப்படுவதன் ஊடாக தீவிரவாத கருத்துக்களைக் கொண்டவர்கள் உருவாக முடியும் என்பதாலும், இந்த நாட்டில் இனங்களை அல்லது மதங்களை அடிப்படையாகக் கொண்டு பல்கலைக்கழகங்களை அமைப்பதன் மூலம் நாடு பிரிவினைவாதத்திற்குள் தள்ளப்படலாம் என்பதாலும், இந்நிறுவனம் தொடர்பாக கடந்த பாராளுமன்றத்தில் இடம்பெற்ற கல்வி மற்றும் மனித வள அபிவிருத்தி பற்றிய துறைசார் மேற்பார்வைக் குழுவின் அலுவலகம் அவதானிப்பு அறிக்கையின் ஏகோபித்த இறுதி பரிந்துரைகளின் பிரகாரம் சட்டத்திற்கு முரணான இந்நிறுவனத்தை அரசாங்கம் சுவீகரித்து, சகல தவறாளிகளுக்கும் எதிராக துரித சட்ட நடவடிக்கை எடுக்க வேண்டுமென குறிப்பிடப்பட்டுள்ளதாலும் இந்நிறுவனத்தை அரசாங்கம் சுவீகரித்து இந்த நாட்டில் வாழும் சகல இனங்களையும், மதங்களையும் சார்ந்த பிள்ளைகளுக்கு உயர் கல்வியைப் பயில வாய்ப்பளிப்பதற்குத் தேவையான நடவடிக்கைகளை அரசாங்கம் மேற்கொள்ள வேண்டுமென இப்பாராளுமன்றம் பிரேரிக்கின்றது.

82.

பா.83/2021

கௌரவ மயந்த திசாநாயக்க,— பதுளை மாவட்டத்தின் மஹியங்களை தேர்தல் ஆளுகைப் பிரதேசத்தில் யானை,— மனித மோதலையும் காட்டு யானைகளினால் ஏற்படும் பயிர்ச் சேதங்களையும் தடுத்தல்,— ஊவா மாகாணத்தின் பதுளை மாவட்டத்தில் மஹியங்களை தேர்தல் ஆளுகைப் பிரதேசத்தில் உள்ள மகாவலி கிராமங்களான அகலஓய, மில்லன்னாவ, விரானகம மற்றும் மேலும் சில மகாவலி கிராமங்களில் காட்டு யானைகளின் அச்சுறுத்தல் காரணமாக மிகவும் சிரமப்பட்டு பயிரிட்ட பயிர்கள் அழிவடைவதாலும், துரதிஷ்டவசமாக உயிர்ச் சேதங்கள் ஏற்படுவதாலும், இந்நிலையிலிருந்து அம்மக்களை மீட்டெடுப்பதற்காக நிரந்தரமான தீர்வொன்றை வழங்குவதற்கு அல்லது யானை வேலியொன்றை அமைத்துக் கொடுப்பதற்கு அரசாங்கத்தினால் தேவையான நடவடிக்கைகள் மேற்கொள்ளப்பட வேண்டுமென இப்பாராளுமன்றம் பிரேரிக்கின்றது.

83.

பா.84/2021

கௌரவ மயந்த திசாநாயக்க,— சகல பிள்ளைகளுக்கும் அறநெறிக் கல்வியை வழங்குதல்,— பெரும்பாலான பிள்ளைகள் அறநெறிக் கல்வி நடவடிக்கைகளில் ஈடுபடாதமையின் விளைவாக நாகரீகமான சமூகமொன்றுக்குப் பதிலாக தீச்செயல்களும் குற்றச்செயல்களும் மலிந்த சமூகமொன்று உருவாவதற்கான வாய்ப்பு காணப்படுவதனால், அறநெறிப் பாடசாலை தினத்தில் தனியார் வகுப்புக்களை நிறுத்தி அறநெறிக் கல்வியை கட்டாயப்படுத்துவதற்கும், கஷ்டப் பிரதேசங்களிலுள்ள அறநெறிப் பாடசாலைகளுக்கு பௌதீக வளங்களை வழங்குவது மட்டுமன்றி அறநெறிப் பாடசாலை ஆசிரியர்களின் நலனோம்புக்கென அரசாங்கம் தகுந்த வேலைத்திட்டமொன்றை நடைமுறைப்படுத்த வேண்டுமென இப்பாராளுமன்றம் பிரேரிக்கின்றது.

84.

பா. 85/2021

கௌரவ மயந்த திசாநாயக்க,— முச்சக்கர வண்டி மற்றும் உந்துருளி சார்ந்த தொழில்களில் ஈடுபட்டுள்ளவர்களின் வாழ்க்கைத் தரத்தைப் பேணுதல்,— இலங்கையில் முச்சக்கர வண்டி மற்றும் உந்துருளி சார்ந்த தொழில்களில் நேரடியாகவும் மறைமுகமாகவும் ஈடுபட்டுள்ள சுயதொழிலாளர்களுக்கு கொவிட்-19 தொற்றினைக் கருத்தில் கொண்டு வழங்கப்பட்ட கடன் தவணை சலுகை மீது உயிரிய வட்டி வீதம் அறவிடப்படுவதன் காரணமாக அவர்கள் பாரிய சிரமங்களுக்கு முகம் கொடுத்துள்ளமையால் அவர்களது வாழ்க்கைத் தரம் மற்றும் தொழிலை பாதுகாக்கும் முகமாக முறையான வேலைத்திட்டமொன்றை அரசாங்கம் துரிதமாக உருவாக்க வேண்டுமென இப்பாராளுமன்றம் பிரேரிக்கின்றது.

85.

பா.86/2021

கௌரவ நோஹண திஸாநாயக்க,— மரக்கறி கொள்வனவு மற்றும் விற்பனை நிலையமொன்றை ஆரம்பித்தல்,— மாத்தளை மாவட்டத்தின் யட்டவத்த பிரதேச செயலகப் பிரிவானது தக்காளி உள்ளிட்ட மரக்கறிப் பயிர்ச்செய்கை பாரியளவில் மேற்கொள்ளப்படும் விவசாயப் பிரதேசமாக காணப்படுவதனாலும், இந்த உற்பத்திகளைச் சேகரித்து, மொத்த விற்பனையை மேற்கொள்வதற்கான முறையான வேலைத்திட்டமொன்று இதுவரையில் முன்னெடுக்கப்படாமையாலும், யட்டவத்த பிரதேச செயலகப் பிரிவின் யேலக்கரய சந்தியிலிருந்து மாத்தளை குருநாகல் வீதியின் வலதுபுறத்தில் அமைந்துள்ள காணியை நகர அபிவிருத்தி அதிகாரசபைக்குப் பொறுப்பேற்று, அங்கு மரக்கறி சேகரிப்பு மற்றும் விற்பனை நிலையமொன்றை ஆரம்பிப்பதற்கு அரசாங்கம் நடவடிக்கை மேற்கொள்ள வேண்டுமென இப்பாராளுமன்றம் பிரேரிக்கின்றது.

86.

பா.87/2021

கௌரவ நோஹண திஸாநாயக்க,— யானை-மனித மோதலைத் தடுத்தல்,— யானை-மனித மோதல் காரணமாக காட்டு யானைகளின் உயிர்வாழ்க்கைக்கும், மனிதர்களின் உயிர்வாழ்க்கை மற்றும் சொத்துக்களுக்கும் சேதங்கள் ஏற்படும் மாவட்டங்கள் மத்தியில் மாத்தளை மாவட்டமும் உள்ளடங்குவதுடன், இப்பிரச்சினைக்கானதொரு தீர்வாக யானை வேலிகள் நிர்மாணிக்கப்பட்டுள்ளபோதிலும், அது தீர்க்கப்படாமையால், வனப்பூங்காக்களாக துல்லியமாக அடையாளம் காணப்பட்டுள்ள பிரதேசங்களை ஒதுக்கி, அனைத்து காட்டு யானைகளையும் பிடித்து இந்த இடங்களில் விடுவிப்பதற்கும், இந்த வனப்பூங்காக்களைச் சுற்றி மின்சார வேலிகளுக்குப் பதிலாக மண் அணைகளை நிர்மாணித்து அதன் மீது பாதைகளை நிர்மாணிப்பதற்கும், தாவரங்களை வளர்ப்பதற்கும், சுற்றுலா நிலையங்களை அமைப்பதற்கும், இலங்கையின் ஏனைய பிரதேசங்களில் நிர்மாணிக்கப்பட்டுள்ள மின்சார வேலிகளை கழற்றி அகற்றுவதற்கும் மற்றும் மேற்குறிப்பிட்ட வனப்பூங்காக்களினுள் வாழிகளை நிர்மாணித்து அவற்றுக்கு நீர்ப்பாசன வசதியை வழங்குவதற்கும் தேவையான நடவடிக்கைகளை அரசாங்கம் மேற்கொள்ள வேண்டுமென இப்பாராளுமன்றம் பிரேரிக்கின்றது.

87.

பா.88/2021

கௌரவ நோஹண திஸாநாயக்க,— வனப் பாதுகாப்பு மற்றும் வன சீவராசிகளின் வாழிடங்களுக்கு மாடுகள் மேய்ச்சலுக்கு விடப்படுவதைத் தடுத்தல்,— வன சீவராசிகள் திணைக்களம் மற்றும் வனப் பாதுகாப்புத் திணைக்களத்திற்குச் சொந்தமான ஒதுக்குக் காணிகளில் உணவுக்காக மாடுகளை விடுவிப்பதன் காரணமாக விவசாயிகள் மற்றும் வனசீவராசிகள் திணைக்கள அலுவலர்களுக்கு இடையே பல பிரச்சினைகள் உருவாகியுள்ளதாலும், இதற்கென இக்காணிகளில் காணப்படுகின்ற பாரிய மரங்கள் அவ்வாறே இருக்கத்தக்கதாக காணிகளின் ஒரு பகுதியை மாடு வளர்ப்புக்காக ஒதுக்கி அவற்றில் குளங்களை அமைத்து, பாசன நீரை வழங்குவதன் மூலம் தொடர்ச்சியாக காட்டு யானைகளினால் அல்லலுறும் விவசாயிகளை கறவை மாடு வளர்ப்பில் ஈடுபடுத்த முடிவதாலும், அதனால் சுற்றாடல் தொகுதிக்கு எவ்வித பாதிப்பும் ஏற்படாததாலும், அதன்மூலம் பால் நிமித்தம் வருடாந்தம் செலவிடப்படும் பெருந்தொகையான பணம் வெளிநாடுகளுக்குச் செல்வதைத் தடுக்க முடிவதாலும், பால் உற்பத்தியால் நாட்டில் பாரிய பொருளாதார முன்னேற்றத்தை ஏற்படுத்திக் கொள்வதற்கு அரசாங்கம் தேவையான நடவடிக்கைகளை துரிதகதியில் அமுலுக்குக் கொண்டுவர வேண்டுமென இப்பாராளுமன்றம் பிரேரிக்கின்றது.

88.

பா.89/2021

கௌரவ றோஹண திஸாநாயக்க,— மந்திகள் மற்றும் குரங்குகளால் ஏற்படுத்தப்படும் சேதங்களைத் தடுத்தல்,— சுதந்திரமாக நடமாடும் மந்திகள் மற்றும் குரங்குகளால் விவசாயிகளின் மரக்கறிகள், பழச் செய்கை மற்றும் தெங்குச் செய்கை அழிக்கப்படுதல், வீடுகளும் சொத்துகளும் அழிக்கப்படுதல், அணில் மற்றும் கிளி போன்ற பிராணிகளின் கூடுகளும் பொந்துகளும் சிதைக்கப்பட்டு குஞ்சுகள் மற்றும் முட்டைகளைத் தின்றுவிடுதல், ஈரப்பலா போன்ற மரங்களின் தளிர்களை தின்றுவிடுவதன் காரணமாக விளைச்சல் குன்றுதல் போன்ற பல்வேறு பிரச்சினைகள் உருவாகியுள்ளதால் இச்சேதங்களைத் தடுக்கும் தேசிய ரீதியான தேவைப்பாட்டுக்குத் தீர்வாக மொற்கஹகந்த போன்ற நீர்த்தேக்கங்களுக்கு நடுவே காணப்படுகின்ற தீவுகளுக்கும் கடற்கரையோரத்தை அண்டியதாகக் காணப்படுகின்ற தீவுகளுக்கும் குரங்குகள் மற்றும் மந்திகளை விடுவித்தல், அவ்வாறான பிரதேசங்களை மந்திகள் மற்றும் குரங்குகள் சரணாலயங்களாக பிரகடனம் செய்தல், பிடிக்கப்படுகின்ற பிராணிகளை கருத்தடை செய்து விடுவித்தல், தம்புள்ளை மற்றும் மெனிங் போன்ற பொருளாதார மத்திய நிலையங்களால் அப்புறப்படுத்தப்படுகின்ற மரக்கறிகள் மற்றும் பழங்களை மந்திகள் மற்றும் குரங்குகள் சரணாலயங்களுக்கு விநியோகிக்கும் பொருட்டு சுற்றுச்சூழல் அமைப்புகள் ஊடாக வேலைத்திட்டமொன்றைத் தயாரித்தல் மற்றும் இத்தகைய மந்திகள் மற்றும் குரங்குகள் சரணாலயங்களை பார்வையிடுவதற்குப் பொருத்தமான வேலைத்திட்டமொன்றைத் தயாரித்து அதனால் ஈட்டப்படுகின்ற பணத்தைக் கொண்டு சரணாலயங்களைப் பராமரிப்பதற்குப் பொருத்தமான வேலைத்திட்டமொன்றை அரசாங்கம் துரிதகதியில் நடைமுறைப்படுத்த வேண்டுமென இப்பாராளுமன்றம் பிரேரிக்கின்றது.

* 89.

ஜெனரல் சேர் ஜோன் கொத்தலாவலை தேசிய பாதுகாப்புப் பல்கலைக்கழகச் சட்டமூலம் — விவாதம் ஒத்திவைக்கப்பட்ட விடயம் (2021 யூலை 08) [1].

* 90.

குடிவருவோர், குடியகல்வோர் சட்டத்தின் கீழ் ஒழுங்குவிதிகள்,— விவாதம் ஒத்திவைக்கப்பட்ட விடயம் (2021 யூலை 08),— “2019 யூன் 03 ஆந் திகதிய 2126/13 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டு குடிவருவோர், குடியகல்வோர் ஒழுங்குவிதிகளை ஒழிப்பதற்காக (351 அத்தியாயமான) குடிவருவோர், குடியகல்வோர் சட்டத்தின், 23 ஆம் பிரிவுடன் சேர்த்து வாசிக்கப்பட வேண்டிய 52 ஆம் பிரிவின் கீழ் பாதுகாப்பு அமைச்சரால் விதிக்கப்பட்டதும் 2021.06.23 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக” எனப் பிரேரணை கொண்டு வரப்பட்டு எடுத்தியம்பப்பெற்றது.

* 91.

பிரதம அமைச்சர் மற்றும் நிதி அமைச்சர், புத்தசாசன, சமய மற்றும் கலாசார அலுவல்கள் அமைச்சர் மற்றும் நகர அபிவிருத்தி மற்றும் வீடமைப்பு அமைச்சர்,— இறக்குமதி மற்றும் ஏற்றுமதி (கட்டுப்பாட்டு) சட்டத்தின் கீழ் ஒழுங்குவிதிகள்,— 1985 ஆம் ஆண்டின் 48 ஆம் இலக்கச் சட்டத்தின் மூலமும் 1987 ஆம் ஆண்டின் 28 ஆம் இலக்கச் சட்டத்தின் மூலமும் திருத்தப்பட்டவாறான, 1969 ஆம் ஆண்டின் 1 ஆம் இலக்க இறக்குமதி மற்றும் ஏற்றுமதி (கட்டுப்பாட்டு) சட்டத்தின் 4(1) மற்றும் 14 ஆம் பிரிவுகளுடன் சேர்த்து வாசிக்கப்பட வேண்டிய அச்சட்டத்தின் 20 ஆம் பிரிவின் கீழ், நிதி அமைச்சரால் ஆக்கப்பட்டு, 2021 மே 06 ஆம் திகதிய 2226/48 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2021.06.23 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

(அமைச்சரவை அங்கீகாரம் பெறப்பட்டுள்ளது.)

* 92.

கைத்தொழில் அமைச்சர்,— தேசிய இரத்தினக்கல் மற்றும் ஆபரண அதிகாரசபைச் சட்டத்தின் கீழ் ஒழுங்குவிதிகள்,— 1993 ஆம் ஆண்டின் 50 ஆம் இலக்க தேசிய இரத்தினக்கல் மற்றும் ஆபரண அதிகாரசபைச் சட்டத்தின் பிரிவு 14(1)(ஊ) மற்றும் 15 ஆம் பிரிவுடன் உடன் வாசிக்க வேண்டிய, 53 ஆம் பிரிவின் கீழ் இரத்தினக்கல் மற்றும் ஆபரண உரிமக் கட்டணம் தொடர்பில் கைத்தொழில் மற்றும் வழங்கல் முகாமைத்துவ அமைச்சரால் ஆக்கப்பட்டு, 2020 மார்ச் 02 ஆம் திகதிய 2165/1 ஆம் இலக்க அதிவிசேட வர்த்தமானப் பத்திரிகையின் அச்சுப் பிழைகள் திருத்தப்பட்டு, 1993 ஆம் ஆண்டின் 50 ஆம் இலக்க தேசிய இரத்தினக்கற்கள் மற்றும் ஆபரணங்கள் அதிகார சபைச் சட்டத்தின் பிரிவு 53 இன் கீழ் கைத்தொழில் அமைச்சரால் ஆக்கப்பட்டு 2021 ஏப்ரல் 01 ஆம் திகதிய 2221/49 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2021.06.23 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

(அமைச்சரவை அங்கீகாரம் பெறப்பட்டுள்ளது.)

* 93.

தேருநர்களைப் பதிவுசெய்தல் (திருத்தச்) சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

* 94.

வேலையாளர்களின் தேசிய குறைந்தபட்ச வேதனம் (திருத்தச்) சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

* 95.

கொரோனா வைரஸ் தொற்று (கொவிட்-19) (தற்காலிக ஏற்பாடுகள்) சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

* 96.

பிரதம அமைச்சர் மற்றும் நிதி அமைச்சர், புத்தசாசன, சமய மற்றும் கலாசார அலுவல்கள் அமைச்சர் மற்றும் நகர அபிவிருத்தி மற்றும் வீடமைப்பு அமைச்சர்,— 2015 சனவரி மாதம் 08 ஆம் திகதியிலிருந்து 2019 நவம்பர் மாதம் 16 ஆம் திகதி வரையிலான காலப்பகுதிக்குள் பதவி வகித்த அரசாங்க உத்தியோகத்தர்கள், அரசாங்க கூட்டுத்தாபனங்களின் ஊழியர்கள், முப்படையினர் மற்றும் பொலிஸ் சேவை உறுப்பினர்கள் ஆகியோர்களுக்கு இடம்பெற்றுள்ளதாக கூறப்படும் அரசியல் ரீதியிலான பழிவாங்கல்கள் தொடர்பில் ஆராய்ந்து தகவல்களைப் பெற்றுக்கொள்வதற்கான சனாதிபதி விசாரணை ஆணைக்குழுவின் தீர்மானங்களையும் சிபாரிசுகளையும் செயற்படுத்துதல்,—

மேற்குறித்த விடயம் சம்பந்தமாக அதிமேதகு சனாதிபதி அவர்களினால் அமைச்சரவைக்கு சமர்ப்பிக்கப்பட்ட 2021.01.15 ஆம் திகதிய அமைச்சரவை விஞ்ஞாபனத்திற்கு ஏற்புடைய அமைப/21/0105/301/003 ஆம் இலக்க, 2021.02.15 ஆம் திகதிய அமைச்சரவைத் தீர்மானத்திற்கு ஏற்ப பின்வரும் விடயங்கள் சம்பந்தமாக அமைச்சரவையின் அனுமதி வழங்கப்பட்டுள்ளது:—

(அ) சனாதிபதி விசாரணை ஆணைக்குழுவின் இறுதி அறிக்கையை (அதன் முதலாம், இரண்டாம் மற்றும் மூன்றாம் தொகுதிகளையும், எழுத்துப் பிழைகள் மற்றும் அச்சுப் பிழைகள் என்பவற்றைத் திருத்தும் பின் இணைப்பையும் உள்ளடக்கிய) பிரேரணை அங்கீகாரமொன்றினூடாக பாராளுமன்றத்திற்குச் சமர்ப்பித்தல்;

(ஆ) அந்த இறுதி அறிக்கையின் முதலாம் தொகுதியின் 08 ஆம் இலக்க விடயத்தின் கீழ் சுட்டிக்காட்டப்பட்டுள்ள ஊழல் எதிர்ப்புக் குழு சம்பந்தமாக அந்த ஆணைக்குழுவினால் செய்யப்பட்டுள்ள தீர்மானங்களையும், சிபாரிசுகளையும் நடைமுறைப்படுத்தல்;

- (இ) குறித்த 08 ஆம் இலக்க விடயத்தில் குறிப்பிடப்பட்டுள்ள 1 ஆம் இலக்கத் தீர்மானம் மற்றும் 1 ஆம் இலக்க சிபாரிசு என்பவற்றை நடைமுறைப்படுத்துவதற்கு விசேட சனாதிபதி விசாரணை ஆணைக்குழுவொன்றினை நியமித்தல் அல்லது பாராளுமன்றத்தினால் அதற்காக விதித்துரைக்கப்படும் பிற பொருத்தமான வழிமுறையொன்றினை மேற்கொள்ளுதல்;
- (ஈ) மேற்குறித்த விசாரணை ஆணைக்குழுவின் இறுதி அறிக்கையின் முதலாம், இரண்டாம் மற்றும் மூன்றாம் தொகுதிகளில் மற்றும் அந்த இறுதி அறிக்கையின் எழுத்துப் பிழைகள் மற்றும் அச்சப் பிழைகள் என்பவற்றைத் திருத்தும் பின் இணைப்பில் 08 ஆம் இலக்க விடயத்திலும் 09 ஆம் இலக்க விடயத்தில் I முதல் LXI வரையிலுமுள்ள முறைப்பாடுகளுக்கு உரியதாக அந்த ஆணைக்குழுவினால் எடுக்கப்பட்டுள்ள தீர்மானங்களையும் சிபாரிசுகளையும் நடைமுறைப்படுத்தும் பொருட்டு, இந்த தீர்மானங்கள் மற்றும் சிபாரிசுகளை இலஞ்ச அல்லது ஊழல் முறைப்பாடுகள் பற்றி புலனாய்வு செய்யும் ஆணைக்குழுவுக்கும் அரசாங்க சேவைகள் ஆணைக்குழுவுக்கும் பொலிஸ்மா அதிபருக்கும் உரிய அமைச்சகங்களுக்குப் பொறுப்பான அமைச்சர்களுக்கும் அமைச்சர்களின் செயலாளர்களுக்கும் உரிய அதிகாரிகளுக்கும் அனுப்புதல்; மற்றும்
- (உ) குறித்த இறுதி அறிக்கையின் மூன்றாம் தொகுதியில் 10 ஆம் இலக்க விடயத்தின் கீழ் குறிப்பிடப்படும் முறைப்பாடுகளுக்கு உரியதாக குறித்த சனாதிபதி விசாரணை ஆணைக்குழுவினால் எடுக்கப்பட்டுள்ள தீர்மானங்களையும் சிபாரிசுகளையும் நடைமுறைப்படுத்தல்

அதற்கேற்ப, மேலே (இ) இல் குறிப்பிடப்பட்டவாறு 2221/54 ஆம் இலக்க, 2021.04.01 ஆந் திகதிய அதிவிசேட வர்த்தமானி ஊடாக அதிமேதகு சனாதிபதி அவர்களினால் விசேட சனாதிபதி விசாரணை ஆணைக்குழுவொன்று நியமிக்கப்பட்டுள்ளமையினால், மேற்குறித்த அமைச்சரவைத் தீர்மானத்தில் குறிப்பிடப்பட்டுள்ள சனாதிபதி விசாரணை ஆணைக்குழுவின் இறுதி அறிக்கையில் உள்ளடங்கியுள்ள 08 ஆம் இலக்க விடயத்தின் தீர்மானங்கள் மற்றும் சிபாரிசுகளை நடைமுறைப்படுத்துவது சம்பந்தமாக விசேட சனாதிபதி ஆணைக்குழுவின் அறிக்கை கிடைத்த பின்பு கருத்திற்கொள்வதற்கு உட்பட்ட வகையில் குறித்த அமைச்சரவைத் தீர்மானத்தில் குறிப்பிடப்பட்டுள்ள அரசியல் பழிவாங்கல்கள் தொடர்பில் ஆராய்ந்து தகவல்கள் பெற்றுக்கொள்ளப்பட்ட ஜனாதிபதி விசாரணை ஆணைக்குழுவின் இறுதி அறிக்கையின் (அதன் முதலாம், இரண்டாம், மூன்றாம் தொகுதிகளையும் எழுத்துப் பிழைகள் மற்றும் அச்சப் பிழைகள் என்பவற்றைத் திருத்தும் பின் இணைப்பினையும் உள்ளடக்கிய) 08 ஆம் இலக்க விடயத்தைத் தவிர்த்து 09 மற்றும் 10 ஆம் இலக்க விடயங்களில் உள்ளடங்கியுள்ள தீர்மானங்களையும் சிபாரிசுகளையும் மேலே (ஈ) மற்றும் (உ) இல் குறிப்பிடப்பட்டவாறு நடைமுறைப்படுத்த வேண்டுமென இப்பாராளுமன்ற பிரேரணை நிறைவேற்றமாக.

* அரசாங்க அலுவல்களைக் குறிக்கின்றது.

[1] “சட்டமூலம் இப்பொழுது இரண்டாம் முறையாக மதிப்பிடப்பெறுமாக” எனப் பிரேரணை கொண்டுவரப்பட்டு எடுத்தியம்பப்பெற்றது.
